
୧୯୩୮ ମସିହାର କଥା ! 


ଘନ ଘୋର ଜଙ୍ଗଲ ଭିତରେ ଢ଼େଙ୍କାନାଳ ଜିଲ୍ଲାର ସପ୍ତଶଯ୍ୟା 
ପାହାଡ଼ । ସେହି ଜଙ୍ଗଲ ଭିତରେ, ପାହାଡ଼ ପାଖରେ ଗୋଟିଏ ମଠ 
ଥାଏ । ସଂସାର ତ୍ଯାଗୀ ସାଧୁବାବାମାନେ ଏଇ ମଠରେ ବସବାସ 
କରନ୍ତି । 

ଦିନେ ରାତିରେ ଖୁବ୍‌ ବର୍ଷା ହେଉଥାଏ ! ସେଇ ବର୍ଷା ଭିଜା 
ରାତିରେ ମଠ ପାଖରେ ଥ୍ବା ଗୋଟିଏ ଶାଳ ଗଛ ଉପରେ ଆଶ୍ରୟ 
ନେଇ ଥାଆନ୍ତି ଜଣେ ଯୁବକ । ତାଙ୍କୁ ଧରିବା ପାଇଁ ଢ଼େଙ୍କାନାଳ ରାଜାଙ୍କ 
ପୋଲିସ୍‌ ଜଙ୍ଗଲ ସାରା ଖୋଜି ବ୍ରଲୁ ଥାଆନ୍ତି । ଖୋଜି ଖୋଜି ସେମାନେ 
ସେଇ ଶାଳଗଛ ପାଖରେ ପହଞ୍ଚିଲେ । କିନ୍ତୁ ମେଘ ଅନ୍ଧାରରେ ଗହ 
ଡାଳରେ ଲୁଚି ବସିଥ୍‌ବା ଯୁବକଙ୍କୁ ସେମାନେ ଦେଖିପାରିଲେ ନାହିଁ । 
ମଠ ଭିତର ବାହାର ଚାରିଆଡ଼ ଖୋଜି ସେମାନେ ନିରାଶ ହେଲେ । 
ଯୁବକଙ୍କୁ ଧରି ନ ପାରି, ସେମାନେ ହତାଶାରେ ଜଙ୍ଗଲର ଚାରିଆଡ଼କୁ 
ଫାଙ୍କା ଗୁଳି ଚଳାଇଲେ । 


ଯୁବକଟିର କାନ ପାଖ ଦେଇ ଗୋଟିଏ ଗୁଳି ଚାଲିଗଲା । ତାଙ୍କ 
କାନ ମୁଣ୍ଡାରେ ଗୁଳି ବାଜିଲା ନାହିଁ ସତ୍ୟ, ହେଲେ ତା'ର ଆବାଜରେ 
ତାଙ୍କ କାନ ତାବଦା ହୋଇଯାଇଥ୍‌ଲା । ପୋଲିସ୍‌ ଫଉଜ ଚାଲିଗଲା 
ପରେ ମଧ୍ଯ ଧରା ପଡ଼ିବା ଭୟରେ ସେଇ ଯୁବକ ଗଛ ଉପରେ ବସି 
ରହିଥ୍ଲେ | ଗଛରୁ ଓହ୍ଲାଇ ମଠ ଭିତରକୁ ଯିବା ପାଇଁ ତାଙ୍କର ସାହସ 

ହୋଇନଥୁଲା | ନିଦରେ ଆଖି ମାଡ଼ି ହୋଇ ଆସୁଥ୍ଲେ ମଧ୍ଯ ପଡ଼ିଯିବା 
ଭୟରେ ସେ ସାରା ରାତି ଅନିଦ୍ରା ଥୁଲେ |! ମଶା ତାଆଁଶଙ୍କ କାମୁଡ଼ାରେ 
ତାଙ୍କ ହାତ, ଗୋଡ଼, ମୁହଁ ଫୁଲି ଯାଇଥଲା ! 

ରାଜାଙ୍କ ପୋଲିସ୍‌ ପାଖରେ ଧରା ନ ଦେବା ପାଇଁ ଯେଉଁ ଯୁବକ 
ଜଣକ ସାରା ରାତି ଶାଳଗଛ ଉପରେ ଲୁଚି ରହିଥ୍‌ଲେ, ତାଙ୍କ ନାମ 
ହେଉଛି ବ୍ରଜ କିଶୋର ଧଳ । ସେ ଥୁଲେ ଗଡ଼ଜାତ ପ୍ରଜାମଣ୍ଡଳର 
ନେତା । ଢ଼େଙ୍କାନାଳ ରାଜାଙ୍କ ଅମାନୁଷିକ ଅତ୍ୟାଚାର ବିରୁଦ୍ଧରେ ସେ 
ଲୋକଙ୍କୁ ମତାଇ ଆନ୍ଦୋଳନ କରୁଥ୍‌ଲେ । କଟକ-ବାଙ୍କୀ ନିକଟବର୍ୀ 
ଘୋଳପୂର ପ୍ରଜାମଣ୍ଡଳ ଆଶ୍ରୟ-ପ୍ରାର୍ଥୀ ଶିବିରରୁ କେତେକ 
ସ୍ଟେଛୁ।ସେବକଙ୍କ ସହ ସେ ଢ଼େଙ୍କାନାଳ ରାଜ୍ୟରେ ପ୍ରବେଶ 
କରୁଥ୍ବାବେଳେ ରାଜାଙ୍କ ପୋଲିସ୍‌ ଫଉଜର କୋପ ଦୃଷ୍ଟିରେ ପଡ଼ିଥ୍‌ଲେ । 
ସେମାନଙ୍କ ଆଖିରେ ଧୂଳି ଦେଇ ଖସି ପଳାଇ ସେ ଅରଣ୍ୟ ମଝିରେ 
ଗଛ ଉପରେ ଆତ୍ମଗୋପନ କରିଥଲେ । 

୧୯୩୮ ମସିହାରେ ଢ଼େଙ୍କାନାଳ ରାଜାଙ୍କ ଅତ୍ୟାଚାର ସୀମା 
ଟପି ଯାଇଥଲା ! ପ୍ରଜାମଣ୍ଡଳ ନେତୃତ୍ଵରେ ପ୍ରଜାମାନେ ଅତ୍ୟାଚାରର 
ପ୍ରତିରୋଧ କରିବାରୁ ରାଜା ବାହାରୁ ଗୋରା ଫଉଜ୍ଚ ଓ ପୋଲିସ୍‌ 
ଅଣାଇ ବ୍ୟାପକ ଦମନଲୀଳା ଚଳାଇଥ୍‌ଲେ । ଏହା ଫଳରେ ଲୋକେ 
ଆତଙ୍କିତ ହୋଇ ଢ଼େଙ୍କାନାଳ ଛାଡ଼ି ମୋଗଲବନ୍ଦୀ ଅଞ୍ଚଳକୁ ପଳାଇ 
ଆସିଥ୍‌ଲେ । ସେମାନଙ୍କ ପାଇଁ ତିନି ଗୋଟି ସ୍ଥାନରେ ଆଶ୍ରୟ ଶିବିର 
ଖୋଲା ଯୋଇଥ୍‌ଲା। ବାଙ୍କୀ ନିକଟବର୍ଶୀ ଘୋଳପୁର ଶିବିରର ପରିଚାଳନା 
ଦାୟିତ୍ସ ବ୍ରକକିଶୋରଙ୍କ ଉପରେ ଥୁଲା | ଯେଉଁ ପ୍ରଜାମାନେ ଢ଼େଙ୍କାନାଳ 

ରାଜ୍ୟରେ ରହିଯାଇଥ୍‌ଲେ, ସେମାନଙ୍କ ମନବଳ ଦୃଢ଼ ରଖିବା ଓ 
ପ୍ରଜାମଶ୍ତଳ ବାର୍ଭ। ସେମାନଙ୍କ ନିକଟରେ ପହଞ୍ଚାଇବା ପାଇଁ 
ବ୍ରଚକିଶୋରଙ୍କ ନେତୃତ୍ଵରେ ସ୍ବେଚ୍ଛାସେବକମାନେ ଢେଙ୍କାନାଳରେ ଲୁଚି 
ଛପି ପ୍ରବେଶ କରୁଥ୍ଲେ ¦ ରଣଭେରୀ ଓ ଅନ୍ୟାନ୍ୟ ପ୍ରଜାମଣ୍ଡଳ ପ୍ରଚାର 
ପତ୍ର ବାଣ୍ଡଥୁଲେ ! ପ୍ରଜା ଆନ୍ଦୋଳନକୁ ତେଜାଉ ଥୁଲେ ! 

ରାଜାଙ୍କ ପୋଲିସ୍‌ ଓ ଜଗୁଆଜିଙ୍କ ହାତରେ ଧରା ପଡ଼ିଲେ, 
ସେମାନଙ୍କ ଉପରେ ଅକଥନୀୟ ଅତ୍ୟାଚାର, ଜେଲଦଶ୍ତ ଓ ଜୋରିମାନା 
ହେଉଥଲା । 

ବ୍ରଜକିଶୋରଙ୍କ ପକ୍ଷରେ ଏହିଭଳି ଦୂଃସାହସିକ ପଦକ୍ଷେପ ନୂଆ 
ନ ଥଲା | ଅନେକ ଥର ଢେଙ୍କାନାଳର ଲୋକଙ୍କ ନିକଟରେ ପହଞ୍ଚିବା 
ପାଇଁ ଚେଷ୍ଟା କରି ସେ ନିଶ୍ଚିତ ମୃତ୍ୟୁ ମୁଖରୁ ରକ୍ଷା ପାଇଯାଇଥ୍‌ଲେ । 

ଆଉ ଥରେ ସଂଧ୍ୟାରେ ଗାଁ ପାଖ ଛୋଟ ସାପୁଆ ନଦୀ ପାର 
ହେବାବେଳେ ବଢ଼ି ଆସି ତାଙ୍କୁ ଭସାଇ ନେଇଥ୍‌ଲା । ମରୁ ମରୁ ସେ ବଞ୍ଚି 
ଯାଇଥ୍‌ଲେ | ଜୀବନରେ ଏହିପରି ବହୁ କଠିନ ଓ ବିପଦ ପୂର୍ଣ୍ଣ କାମ ସେ 
କରିଛନ୍ତି । 
ପାରିବାରିକ ଜୀବନ ଓ ପାଠ ପଢ଼ା 

ବ୍ରଜ କିଶୋର ଢ଼େଙ୍କାନାଳ ଜିଲ୍ଲାର ଗଞ୍ଜେଇଡିହ ଗାଁରେ ୧୯୧୨ 
ମସିହା ଅପ୍ରେଲ ୪ ତାରିଖରେ ଜନ୍ମଗ୍ରହଣ କରିଥୁଲେ । ସେ ଥୁଲେ ଏକ 
ବଡ଼ ଧନୀ ଚାଷୀ ପରିବାରର ପିଲା । ତାଙ୍କ ବାପାଙ୍କ ନାମ ହେଉଛି 
ଭୋଳେଶ୍ବର ଧଳ ଓ ମାଆଙ୍କ ନାମ ଜହ୍ନ ଦେବୀ । ଭୋଳେଶ୍ଵର ଧଳଙ୍କ 
ସଚ୍ଜୋଟ ପଣିଆ ଯୋଗୁ ତାଙ୍କ ପରିବାରର ସୁନାମ ରହିଥ୍ଲା । 

ବ୍ରଜକିଶୋରଙ୍କ ପୂର୍ବ ପୂରୁଷ ଦୂର୍ବର୍ଷ ମରହଟ୍ଟା ସୈନ୍ୟଙ୍କ ବିରୁଦ୍ଧରେ 
ଯୁଦ୍ଧ କରି ସେମାନଙ୍କୁ ପରାଜିତ କରିଥଲେ । ଏହି ପରିବାରଟି ପରେ 
ଗାଛିଙ୍କ ଆହ୍ବାନରେ କଂଗ୍ରେସରେ ଯୋଗ ଦେଇଥୁଲା । 

ବ୍ର୍କକିଶୋରଙ୍କର ଚାରି ଭାଇ ଓ ଗୋଟିଏ ଭଉଣୀ । ଅନ୍ଯ 
ଭାଇମାନେ ହେଲେ ନାରାୟଣ ପ୍ରସାଦ, ଭାଷାତର୍ଵବିତ୍‌ ଗୋଲକ ବିହାରୀ, 
ଅକାରଣ ଚନ୍ଦ୍ର ଓ ନିବାରଣ ଚନ୍ଦ୍ର । ଭଉଣୀଙ୍କ ନାମ ହେଉଛି ଚଉରା । 
ତାଙ୍କ ଭିଣୋଇ ରଘୁନାଥନାୟକ ବଡ଼ମ୍ବା ଅଞ୍ଚଳର ଗୋପ -ମଥୁୂରା ଗ୍ରାମର 
ଜଣେ ବିଶିଷ୍ଟ ସ୍ବାଧୀନତା ସଂଗ୍ରାମୀ ଓ ପ୍ରଜାମଣ୍ଡଳ ନେତା ଥୁଲେ । 


ଗୀ ପ୍ରାଥମିକ ବିଦ୍ୟାଳୟରେ ବ୍ରଜ କିଶୋରଙ୍କ ପାଠ ପଢ଼ା ଆରମ୍ଭ 
ହୋଇଥ୍‌ଲା । ପ୍ରାଥମିକ ଶିକ୍ଷା ପରେ ସେ ଢ଼େଙ୍କାନାଳ ହାଇସ୍କୁଲରେ 
ନାମ ଲେଖାଇଥ୍‌ଲେ । ସେଠାରେ ସେ ଛାତ୍ରାବାସରେ ରହୁଥ୍‌ଲେ । ତାଙ୍କ 

ପଢ଼ାରେ ଯେଭଳି କୌଣସି ଅସୁବିଧା ନହୁଏ, ସେଥପ୍ରତି ତାଙ୍କ ବାପା 
ସବୂବେଳେ ଦୃଷ୍ଟି ଦେଉଥ୍‌ଲେ । ପାଠପଢ଼ା ବ୍ୟତୀତ ସଂଗୀତ, ସାହିତ୍ୟ, 
ବାଡ଼ି ବଗିଚା କାମ, ଖେଳ କସରତ ଓ ଘୋଡ଼ା ଚଢ଼ାରେ ସେ ଦକ୍ଷତା 
ହାସଲ କରିଥ୍ଲେ | 

ଢ଼େଙ୍କାନାଳ ହାଇସ୍କୁଲରେ ସେତେବେଳେ ପ୍ରଧାନ ଶିକ୍ଷକ ଥୁଲେ 
ରାଜେନ୍ଦ୍ର ଲାଲ ଦତ୍ତ । ସେ ବଙ୍ଗଳାବାସୀ ଜଣେ ଆଦର୍ଶ ଶିକ୍ଷକ । ତାଙ୍କ 
ବ୍ୟତୀତ ହାଇସ୍କୁଲରେ ପଶ୍ଡିତ ଗୋପବନ୍ଧୁ ଦାସଙ୍କର ସହକର୍ମୀ 
ସତ୍ୟବାଦୀର ହରେକୃଷ୍ଣ ମହାପାତ୍ର ଓ ବାସୁଦେବ ମହାପାତ୍ର ମଧ୍ଯ 
ସେଠାରେ ଶିକ୍ଷକତା କରୁଥ୍‌ଲେ । ଏହି ଆଦର୍ଶ ଶିକ୍ଷକମାନଙ୍କର ପ୍ରଭାବ 
ବ୍ରଜକକିଶୋରଙ୍କ ଉପରେ ପଡ଼ିଥୁଲା । ବ୍ରଜକିଶୋର ଓ ଅନ୍ୟ ଛାତ୍ରମାନଙ୍କୁ 
ଏହି ଶିକ୍ଷକମାନଙ୍କ ପ୍ରେରଣା ହିଁ ଜାତୀୟ ଚେତନାରେ ଉଦ୍‌ବୁଦ୍ଧ କରିଥ୍ଲା ! 

ବ୍ରଜକିଶୋର ରାଜେନ୍ଦ୍ର ଲାଲଙ୍କର ଅତି ପ୍ରିୟ ଛାତ୍ର ଥ୍‌ଲେ | ତାଙ୍କର 
ଭବିଷ୍ୟତ ସଂଗ୍ରାମୀ ଜୀବନର ମୂଳଦୁଆ ଏହିଠାରେ ହିଁ ପଡ଼ିଥ୍ଲା । ସେ 
ସମୟରେ ଏହି ଢ଼େଙ୍କାନାଳ ହାଇସ୍କୁଲରେ ଅଧ୍ୟୟନ କରି ପରବର୍ଗ 
ଜୀବନରେ ବିଭିନ୍ନ କ୍ଷେତ୍ରରେ କୃତିତ୍ଵ ଅର୍ଜନ କରିଥୁବା ବ୍ୟକ୍ତିମାନେ 
ହେଉଛନ୍ତି ସୂପରିଚିତ ଲେଖକ ଅନ୍ନଦାଶଙ୍କର ରାୟ, ବିଚାରପତି 
ମାନ୍ୟବର ଜୟକୃଷ୍ଣ ମିଶ୍ର ଓ ଗତିକୃଷ୍ଣ ମିଶ୍ର, ସ୍ବାଧୀନତା ସଂଗ୍ରାମୀ 
ବୈଷ୍ଣବ ପଟ୍ଟନାୟକ, କୃରଭିବାସ ପ୍ରଧାନ ଓ ହରମୋହନ ପଟ୍ଟନାୟକ 
ପ୍ରମୁଖ । 

୧୯ ୨୯ ମସିହାରେ ମାଟ୍ରିକ ପଢୁଥ୍ବା ବେଳେ ବ୍ରଜ କିଶୋରଙ୍କ 
ପାଠ ପଢ଼ାରେ ପୂର୍ଣ୍ଣଚ୍ଛେଦ ପଡ଼ିଲା । ଏହାର କାରଣ ଥୁଲା ଦୂଇଟି । 

ପ୍ରଥମରେ ବ୍ରଜକିଶୋରଙ୍କ ବାପା ଚାହିଁଲେ ଯେ, ସେ ଗୀ କୁ ଫେରି 
ତାଙ୍କୁ କାମରେ ସାହାଯ୍ଯ କରୁ । ଦ୍ଵିତୀୟ କାରଣଟି ହେଲା, ରାଜାଙ୍କ 
ଅତ୍ୟାଚାର ଓ ଅନାଚାର ତାଙ୍କ ମନରେ ବିଦ୍ରୋହ ସୃଷ୍ଟି କରିଥ୍‌ଲା ! 
ତେଣୁ ସେ ପାଠ ପଢ଼ାରୁ ମୁକ୍ତି ପାଇ ରାଜାଙ୍କ ବିରୁଦ୍ଧରେ ପ୍ରଜାମାନଙ୍କ 
ସଂଗଠିତ କରିବା ନିମନ୍ତେ ସୁଯୋଗ ଖୋଜୁଥ୍‌ଲେ । ଏହା ମଧ୍ୟ ତାଙ୍କୁ 
ମିଳିଗଲା । 

ବ୍ରଜକିଶୋର ଗ୍ରାମକୁ ଫେରି ଗ୍ରାମବାସୀଙ୍କ ସେବାରେ ନିଜକୁ 
ସଂପୂର୍ଣ୍ଣ ଉତ୍ସର୍ଗ କଲେ । ସେତେବେଳକୁ ସ୍ଵାଧୀନତା ସଂଗ୍ରାମର ବାର୍ରା 
କ୍ରମଶଃ ଗଡ଼ଜାତ ଅଞ୍ଚଳକୁ ପ୍ରବେଶ କରୁଥାଏ । ଯୁବକ ବ୍ରଜକିଶୋର 
ନିଜ ଗ୍ରାମ ଗଞ୍ଜେଇଡିହ ସମେତ ଛ'ଦେଶ ଅଞ୍ଚଳରେ ଗାନ୍ଧିଜୀଙ୍କ 
ରଚନାତ୍ମକ କାଯୀ୍ୟକ୍ରମର ପ୍ରଚାର ପାଇଁ ମନ ଦେଇଥ୍‌ଲେ । ଖଦିର 
ପ୍ରସାର, କୁଟୀର ଶିଳ୍କକୁ ଉତ୍ସାହ ପ୍ରଦାନ, ଅସୃଶ୍ୟତା ନିବାରଣ ଓ ନିଶା 
ନିବାରଣ ପ୍ରଭୃତି କାମରେ ଲୋକଙ୍କୁ ସଂଗଠିତ କରିଥୁଲେ । ଏଥ୍‌ ସହିତ 
ଢ଼େଙ୍କାନାଳ ରାଜାଙ୍କ ଅତ୍ୟାଚାରର ପ୍ରତିରୋଧ ପାଇଁ ଲୋକଙ୍କ ମଧ୍ୟରେ 
ଜାଗରଣ ସୃଷ୍ଟି ଜରିଥ୍‌ଲେ ! 

୧୯୩୦ ମସିହାରେ ବ୍ରଜକିଶୋରଙ୍କର ବାଙ୍କୀର ବିଶିଷ୍ଟ ଜମିଦାର 
ତଥା ଅବୈତନିକ ମାଜିଷ୍ଟ୍ରେଟ୍‌ ଦୀନବନ୍ଧୁ ମଙ୍ଗରାଜଙ୍କ କନ୍ୟା ଇନ୍ଦ୍ରମତୀଙ୍କ 
ସହିତ ବିବାହ ହେଲା । 
ସେ ସମୟର ଶାସନ ବ୍ଯବସ୍ଥା 

ସେତେବେଳେ ଦେଶରେ ଦୂଇ ପ୍ରକାରର ଶାସନ ଚଳ୍ପଥୂଲା ! 
କେତେକ ଅଞ୍ଚଳରେ ସରକାର ପ୍ରତ୍ୟକ୍ଷ ଭାବେ ଶାସନ କରୁଥୁଲେ ! 

ଏହି ଅଞ୍ଚଳକୁ ମୋଗଲବନ୍ଦୀ ବୋଲି କୃହାଯାଉଥ୍‌ଲା | ଅନ୍ଯ ଅଞ୍ଚଳଟି 
ଥୁଲା ଦେଶୀୟ ରାଜ୍ଯ ବା ଗଡ଼ଜାତ ଅଞ୍ଚଳ । ଏଠାରେ ରାଜା 
ମହାରାଜାମାନଙ୍କ ଶାସନ କରିବା ପାଇଁ ଅଖଣ୍ଡ କ୍ଷମତା ଦିଆଯାଇଥ୍‌ଲା ! 
ସେମାନଙ୍କ କାଯ୍ୟ ଦେଖିବାକୁ ଜଣେ ଜଣେ ପଲଟିକାଲ ଏଜେଣ୍ଟ ଥ୍‌ଲେ । 
କେତେକ ରାଜା ପ୍ରଜାଙ୍କ ମଙ୍ଗଳ ପାଇଁ ବିଭିନ୍ନ କାଯ୍ୟ କରୁଥ୍‌ଲେ । 


ଓଡ଼ିଶାରେ ୨୬ ଗୋଟି ଗଡ଼ଜାତ ଥୁଲା । ସେସବୁ ମଧ୍ଯରେ 
ଢ଼େଙ୍କାନାଳ ଥୁଲା ‘କଂ ଶ୍ରେଣୀର ଗଡ଼ଜାତ । ଏଠାରେ ରାଜା ଆଇନ୍‌ 
ପ୍ରଣୟନ କରୁଥ୍‌ଲେ ! ଟିକସ ବି ବସାଇ ପାରୁଥ୍‌ଲେ । ନିଜେ ବିଚାର 
କରି ଦୋଷୀକୁ ଦଣ୍ଡ ଦେଉଥୁଲେ । 


୧୯୧୮ ମସିହାରେ ଢେଙ୍କାନାଳର ରାଜା ସୁର ପ୍ରତାପ ମହେନ୍ଦ୍ର 
ବାହାଦୂରଙ୍କ ପରଲୋକ ହେଲା । ସେ ଦୟାଳୁ ଓ ବିଚାର ବନ୍ତ ରାଜା 
ଥୁଲେ। ତାଙ୍କ ପଯ୍ୟନ୍ତ ସୁଶାସନ ଥୁଲା । ତାଙ୍କ ପରେ ତାଙ୍କ ପୁତ୍ର ଶଙ୍କର 
ପ୍ରତାପ ରାଜା ହେଲେ । 


ଶଙ୍କର ପ୍ରତାପଙ୍କ ଶାସନ ଢ଼େଙ୍କାନାଳ ବାସୀଙ୍କ ପାଇଁ କାଳ ହେଲା । 
ଲୋକମାନେ ତାଙ୍କ ଶାସନରେ ଅତିଷ୍ଠ ହେଲେ । ସେ ଯାବତୀୟ ଅନ୍ୟାୟ, 
ଅତ୍ୟାଚାର, ଶୋଷଣ, ବେଠି-ବେଗାରୀ, ଘରପୋଡ଼ି, ଅନ୍ୟାୟ ଟିକସ 
ଅସୁଲ ଆଦି ମନମୁଖୀ ଶାସନ ଚଳାଇଲେ । ଏଥ୍‌ସହିତ ନାରୀ ଧର୍ଷଣ, 
ମିଥ୍ୟା ମକଦ୍ଦମାରେ ଜେଲଦଣ୍ଡ, ରାଜ୍ୟ ଭିତରର ବିଶିଷ୍ଟ ବ୍ଯକ୍ତି ଓ 
ବାହାରର ଆଗନ୍ତୁକ ମାନଙ୍କ ପ୍ରତି ଲାଞ୍ନା ଇତ୍ଯାଦି ବଢ଼ିଚାଲିଲା । 
ଏହାବାଦ ଏକଚାଟିଆ ଆଇନ କରି ପ୍ରଜାମାନଙ୍କୁ ସେ ହଇରାଣ କଲେ । 

ଢ଼େଙ୍କାନାଳ ବାସୀଙ୍କୁ ବର୍ଷରେ ଛଅମାସ ବେଠି ଖଟିବାକୁ ପଡ଼ୁଥୁଲା । 
ବେଠିକୁ ନ ଆସିଲେ ବେତମାଡ଼, ନିଶ ଉପୁଡ଼ା, ଜେଲ ଓ ଜୋରିମାନା 
ଦଣ୍ଡ ଭୋଗିବାକୁ ପଡ଼ୁଥ୍ଲା | ଢ଼େଙ୍କାନାଳରେ ପ୍ରଜାଙ୍କ ଅଠର ପ୍ରକାର 
ବେଠି କରିବାକୁ ପଡ଼ୁଥ୍ଲା । 

ପ୍ରଜାମାନେ ରାଜାଙ୍କ ଅତ୍ୟାଚାର ଓ ଅନାଚାର ବିନା ପ୍ରତିବାଦରେ 
ଜିଛି କାଳ ସହିଗଲେ । ଧୀରେ ଧୀରେ ଏସବୁ ଅତ୍ୟାଚାର ସୀମା ଲଘଂନ 
କରିବାକୁ ଲାଗିଲା । ଫଳରେ ବ୍ରଜକିଶୋରଙ୍କ ଭଳି କେତେକ 
ଦେଶ ପ୍ରେମୀ ଶିକ୍ଷିତ ବ୍ଯକ୍ତି ରାଜାଙ୍କ ଅତ୍ୟାଚାରରୁ ଲୋକଙ୍କୁ ମୁକ୍ତ 
କରିବାକୁ ସଂକଳ୍ପବଦ୍ଧ ହେଲେ । ସେମାନେ ପ୍ରଥମେ ପ୍ରଜାମଶ୍ଡଳ ଆନ୍ଦୋଳନ 
ମାଧ୍ୟମରେ ଲୋକଙ୍କ ମଧ୍ୟରେ ଜାଗରଣ ସୃଷ୍ଟି କଲେ । 
ବ୍ରଜକିଶୋରଙ୍କ ପୁଲିସ୍‌ ଚାକିରି 

ହାଇସ୍କୁଲରେ ପଢୂଥ୍‌ବା ଛାତ୍ରମାନଙ୍କ କାଯ୍ୟିକଳାପ ସଂପର୍କରେ 
ରାଜା ଶଙ୍କର ପ୍ରତାପ ସମସ୍ତ ଖବର ରଖୁଥ୍‌ଲେ । ବ୍ରଚଚକିଶୋର 
ସେତେବେଳେ ଜଣେ ସ୍ଵାଭିମାନୀ ଓ ସ୍ଵାଧୀନଚେତା ଛାତ୍ର ଭାବରେ 
ସୂନାମ ଅର୍ଜନ କରିଥୁଲେ । ତେଣୁ ତାଙ୍କୁ ଆପଣାର କରିବାକୁ ରାଜା 
ଉଦ୍ୟମ କରିଥଲେ ! ପ୍ରଥମେ ସେ ତାଙ୍କର ଦୋଷ ଦେଖାର ଦଣ୍ଡ ଦେଇ 
ଭୟଭୀତ କରିବାକୁ ଚେଷ୍ଟା କଲେ | 


ବ୍ରଚଂକିଶୋରଙ୍କ ନିଜ ଗାଁରେ ଲାବଣ୍ୟ ନାମକ ଜଣେ ଷୋହଳ 
ବର୍ଷ ବୟସର ସୁନ୍ଦରୀ ଯୁବତୀ ଥୁଲା । ଥରେ ଢ଼େଙ୍କାନଳ ସହରରେ 
ସେ ଯାଉଥ୍‌ବାବେଳେ ରାଜାଙ୍କ ଲୋକେ ତାକୁ ନଅର ଭିତରକୁ 

ଧରିନେଲେ | ସେ ହେଉଛି ବ୍ରଜକିଶୋରଙ୍କର ଦୂର ସଂପର୍କୀୟା ଭଉଣୀ | 
ତା” ଉପରେ ଦିନ ପରେ ଦିନ ରାଜ ନଅରରେ ପାଶବିକ ଅତ୍ୟାଚାର 
ଚାଲିଲା । 


ଲାବଣ୍ୟ ଉପରେ ଅତ୍ୟାଚାର କରିଥ୍ବା ଅଭିଯୋଗରେ 
ବ୍ରଜକିଶୋର ଓ ତାଙ୍କର କେତେକ ସଂପର୍କୀୟଙ୍କ ରାଜା ପୁଲିସ୍‌ ପଠାଇ 
ଧରିନେଲେ | ତାଙ୍କ ବାପା ଓ ଦାଦାଙ୍କୁ ମଧ୍ଯ ସାଙ୍ଗରେ ଅଣାଗଲା । ଏ 
ଅଭିଯୋଗକୂ ନ ମାନିଲେ ମାଡ଼ ଓ ଜେଲ୍‌ ଦଣ୍ଡ ହେବ ବୋଲି 
ରାଜକର୍ମଟାରୀମାନେ ଧମକାଇଲେ । ବ୍ରଜ ବିଶୋର କିନ୍ତୁ ଏଭଳି 
ଅଭିଯୋଗ ସଂପୂର୍ଣ୍ଣ ମିଥ୍ୟା ବୋଲି କହି ଅଟଳ ରହିଲେ । ଲାବଣ୍ୟ ମଧ୍ଯ 
ଏ ଅଭିଯୋଗ ଅସତ୍ଯ ବୋଲି ପ୍ରମାଣ ଦେଲା । ଏଣୁ ବ୍ରଜକିଶୋର 
ଅଭିଯୋଗରୁ ମୁକ୍ତ ହେଲେ । 


ଲାବଣ୍ୟ ନିର୍ଯାତନା ସଂପର୍କୀୟ ମିଥ୍ୟା ଅଭିଯୋଗ କାଳେ ବ୍ରଜ 
କିଶୋର ଅନ୍ୟତ୍ର ପ୍ରକାଶ କରିଦେବେ ବୋଲି ରାଜାଙ୍କ ମନରେ ସନ୍ଦେହ 
ହେଲା । ତେଣୁ ବ୍ରଜକିଶୋରଙ୍କୁ ଆପଣାର କରିବାକୁ ତାଙ୍କୁ ପୁଲିସ୍‌ 
ବିଭାଗରେ ନିଯୁକ୍ତି କରିବା ପାଇଁ ଯୋଜନା କରାଗଲା । ସ୍ତୁଲରେ ସେ 
ଭଲ ପ୍ୟାରେଡ଼ କରୁଥ୍ବାରୁ ପୁଲିସ୍‌ ଚାକିରିରେ ଯୋଗ ଦେବାକୁ ରାଜା 
ତାଙ୍କୁ ପ୍ରବର୍ଗାଇଲେ । ମାତ୍ର ଏଥ୍‌ରେ ସେ ରାଜି ହୋଇନଥ୍‌ଲେ | 

ଦିନେ ତାଙ୍କୁ ପୁଣି ଗାଁ ରୁ ଧରି ଆଣି ଅନ୍ୟମାନଙ୍କ ସହିତ 
“ବ୍ୟୋମଯାନ”' ସଂପର୍କରେ ୨୫ ଧାଡ଼ିରେ ଏକ ରଚନା ଲେଖିବା ପାଇଁ 
କୁହାଗଲା | ଏହି ରଚନା ଲେଖାରେ ବ୍ରଜକିଶୋର ପ୍ରଥମ ହୋଇଥ୍‌ବା ଓ 

ଚାକିରି ପାଇଁ ମନୋନୀତ ହୋଇଥ୍‌ବା ଖବର ରାଜାଙ୍କ କର୍ମଚାରୀମାନେ 
ଜଣାଇଲେ । ବ୍ରଜକିଶୋର ନିଜର ଅନିଚ୍ଛା ସତ୍ଗେ ସରକାରୀ ପୁଲିସ୍‌ 
ସବ୍‌ଇନିସପେକୃୂର ଭାବେ ସଦରଥାନାରେ ଅବସ୍ଥାପିତ ହେଲେ ! ସେ 
ପ୍ରାୟ ଦୂଇ ବର୍ଷ ପଯ୍ୟନ୍ତ ଏହି ଚାକିରି କରିଥ୍‌ଲେ । ମାତ୍ର ଚାକିରି 
ଛାଡ଼ିବାଟା ଏତେ ସହଜ ନୂହେଁ ବୋଲି ସେ ଜାଣିଥ୍‌ଲେ । କୌଣସି ମତେ 
ସ୍ଵାସ୍ଥ୍ୟଗତ କାରଣ ଦର୍ଶାଇ ସେ ଚାକିରି ଛାଡ଼ିଲେ । 

ବ୍ରଜକିଶୋର ଢ଼େଙ୍କାନାଳ ଥାନାରେ ଅବସ୍ଥାପିତ ହୋଇଥ୍‌ବା 
ସମୟରେ ରାଜାଙ୍କ ଶାସନର ଅନେକ ଅକଥନୀୟ ଅତ୍ୟାଚାର ଓ 
ଅମାନୁଷିକ ଘଟଣା ଦେଖିଥୁଲେ। ପ୍ରତିଦିନ ବିଭିନ ଅପରାଧରେ ଅଭିଯୁକ୍ତ 
ନିର୍ଦ୍ଦୋଷ ବ୍ୟକ୍ତି ଓ ସର୍ବରାକାରଙ୍କୁ ନେଇ ନନ୍ଦ ପେସ୍କାରଙ୍କ ନିକଟରେ 
ପହଞ୍ଚାଇବାକୁ ପଡ଼ୁଥୁଲା । ପେସ୍ଟାରଙ୍କ ଘରୋଇ ଚାକର ଦାସ ଦଳେଇ 
ଗୋଟିଏ ଅଢ଼େଇ ହାତର ବାଉଁଶ ଠେଙ୍ଗାଧରି ଗାଇ ଗୋରୁଙ୍କୁ ପିଟିଲା 
ଭଳି ଅତି ନିର୍ଦୟରେ ଲୋକଙ୍କୁ ପିଟିପିଟି ଅଚେତ କରି ଦେଉଥ୍ଲା । 

ଥରେ ଦୂଇଜଣ ବଙ୍ଗୀୟ ମହିଳା ଢ଼େଙ୍କାନାଳ ଷ୍ଟେସନରେ 
ଓହାଇଥ୍ବା ଖବର ପାଇ ରାଜା ସେଠାରେ ପହଞ୍ଚିଲେ । ସେମାନଙ୍କର 
ଚାଳଚେର ଯିବା କଥା । କିତ୍ଧ ରାଜା ସେମାନଙ୍କୁ ଢ଼େଙ୍କାନାଳ ନଅରକୁ 
ନେଇ ଆସିଲେ । ସେଠାରେ ମହିଳା ଦ୍ଵୟଙ୍କୁ ନାନା ପ୍ରଶ୍ନ ପଚରାଗଲା । 
ସେମାନେ ନିର୍ଭୟରେ ସବ ପ୍ରଶ୍ନର ଉତ୍ତର ଦେବାରୁ ସେମାନଙ୍କୁ ଭୟଭୀତ 
କରିବା ଉଦ୍ଦେଶ୍ୟରେ ରାଜକର୍ମଚାରୀମାନେ ସେ ଦୂହିଁଙ୍କ ଗହଣା ପତ୍ର ଓ 
ଅନ୍ୟାନ୍ୟ ପରିଧାନ ସାମଗ୍ରୀ ଛଡ଼ାଇ ନେଇ ଉଭୟଙ୍କୁ ଥାନାକୁ 
ପଠାଇଦେଲେ । ଥାନାର ଏକ ଲମ୍ବା ହଲ୍‌ରେ ସେମାନଙ୍କ ଉପରେ 

ପାଶବିକ ଅତ୍ୟାଚାର କରାଯାଇଥ୍‌ଲା । ଯେଉଁମାନେ ଏହି ବଙ୍ଗୀୟ 
ମହିଳାଙ୍କ ଉପରେ ପାଶବିକ ଅତ୍ୟାଚାର କରିବାକୁ ମନା କରିଦେଲେ, 
ସେମାନଙ୍କୁ ହାଜତରେ ରଖି ମାଡ଼ ଦିଆଯାଇଥ୍‌ଲା । ପରେ ସେମାନଙ୍କ 
ମଧ୍ଯରୁ ଜଣେ ପ୍ରାଣ ହରାଇଲେ । ଏ ସଂପର୍କରେ ଦେଶସାରା ଚହଳ 
ପଡ଼ିଗଲା । ଇଂରେଜ ସରକାର ଏହାର ତଦନ୍ତ କଲେ ! ଏହି ଅମାନୂଷିକ 
ଘଟଣା ବିଟିଶ୍‌ ପାଲିଆମେଣ୍ଟରେ ଆଲୋଚିତ ହୋଇ ମହିଳା ସଦସ୍ୟା 
ମିସ୍‌ ହାରିସାନ୍‌ ଢ଼େଙ୍କାନାଳ ଆସି ଏ ସଂପର୍କରେ ଅନୁସନ୍ଧାନ କରି 
ସ୍ତମ୍ଭିତ ହୋଇଯାଇଥ୍‌ଲେ । 


ସେହିପରି ଢ଼େଙ୍କାନାଳରେ ଯତନ ନଗର ନିର୍ମାଣରେ ଲୋକଙ୍କୁ 
ବେଠି ଖଟାଇ, ଜୋର ଜବରଦସ୍ତ ନଗର ନିର୍ମାଣ ପାଇଁ ଅର୍ଥ ଆଦାୟ 
କରି ଲୋକଙ୍କ ଉପରେ ଅତ୍ୟାଚାର କରାଗଲା । ତାହା ବ୍ରଜ କିଶୋରଙ୍କ 
ମନରେ ବିଦ୍ରୋହ ସୃଷ୍ଟି କରିଥଲା । 


ଜନ ସଚେତନତା ସୃଷ୍ଟି 


ଢ଼େଙ୍କାନାଳରେ ଗଣ ସଂଗ୍ରାମର ମୂଳଦୁଆ ପକାଇଥ୍‌ଲେ କେତେକ 
ଶିକ୍ଷିତ ଛାତ୍ର ଓ ଯୁବକ । ୧୮୯୬ ରେ ଢେଙ୍କାନାଳରେ ହାଇସ୍କୁଲ 
ପ୍ରତିଷ୍ଠା ହେବା ପରେ କେତେକ ସ୍ଵାଧୀନଚେତା ବଙ୍ଗୀୟ ବ୍ଯ୍ତି ଶିକ୍ଷକ 
ଭାବେ ନିଯୁକ୍ତି ପାଇଥ୍‌୍ଲେ । ଆଉ ମଧ୍ଯ ସ୍ବାଧୀନତା ଆନ୍ଦୋଳନର ପୂରୋଧା 
ପଣ୍ତିତ ଗୋପବନ୍ଧୁ ଦାସଙ୍କର କେତେକ ସହକର୍ମୀ ଓ ଛାତ୍ର ସେଠାରେ 
ଶିକ୍ଷକ ଥୁଲେ । ସେମାନଙ୍କ ଦ୍ଵାରା ପ୍ରଭାବିତ ହୋଇ ବ୍ରଜକିଶୋର ଧଳ, 
ଗତିକୃଷ୍ଣ ଭଞ୍ଜ ହରମୋହନ ପଟ୍ଟନାୟକ ଓ ବୈଷ୍ଣବ ପଟ୍ଟନାୟକ ପ୍ରଭୃତି 

ପ୍ରଜାଙ୍କ ଉପରେ ଅତ୍ୟାଚାରର ପ୍ରତିକାର ସଂପର୍କରେ ଗୁପ୍ତ ଆଲୋଚନା 
କରୁଥ୍ଲେ । ବାସ୍ତବରେ ଏହା ହିଁ .ଥ୍ଲା ଢ଼େଙ୍କାନାଳ ପ୍ରଜାମଣ୍ଡଳ 
ଆନ୍ଦୋଳନର ଅୟମାରମ୍ଭ ଓ ଜାତୀୟ ଜନଚେତନା ଜାଗ୍ରତ କରିବାର 
ପ୍ରଥମ ପଦକ୍ଷେପ । 


ବ୍ରଜକିଶୋର ଚାକିରି ଛାଡ଼ିଲା ପରେ ନିଜର ପୁରୁଣା ଛାତ୍ର 
ବନ୍ଧୁମାନଙ୍କ ସଙ୍ଗେ ସଂପର୍କ ପ୍ରତିଷ୍ଠା କଲେ | ରାଜାଙ୍କ ଅତ୍ୟାଚାରରୁ 
ଲୋକଙ୍କୁ ମୁକ୍ତ କରିବା ପାଇଁ କି କୌଶଳ ଅବଲମ୍ବନ କରିବାକୁ ପଡ଼ିବ, 
ସେ ସଂପର୍କରେ ବିଚାର ଆଲୋଚନା କଲେ । 


୧୯୩୬ ଅପ୍ରେଲ ପହିଲାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । 
୧୯୩୭ ରେ କଂଗ୍ରେସ ସରକାର ଗଢ଼ିଲା । କଂଗ୍ରେସ ନେତାମାନଙ୍କ 
ସଙ୍ଗେ ସଂପର୍କ ପ୍ରତିଷ୍ଠା କରି ପ୍ରଜାମଶ୍ଡନ ଆନ୍ଦୋଳନକୁ ଦୃଢ଼ ଓ ସକ୍ରିୟ 
କରିବା ନିମନ୍ତେ ବ୍ରଜକିଶୋର ଦୃଢ଼ ପ୍ରତିଜ୍ଞ ହେଲେ ! ୧୯ ୨୭ ମସିହାରେ 
କଟକ ତାକଚେର ରେଳଷ୍ଟେସନ ଖୋଲା ଯିବାରୁ ବାହାର ଜଗତ ସହିତ 
ଢ଼େଙ୍କାନାଳ ଲୋକଙ୍କ ସଂପର୍କ ମଧ୍ଯ ବଢ଼ିଲା । 


ଢ଼େଙ୍କାନାଳ ରାଜାଙ୍କ ଅତ୍ୟାଚାର ସଂପର୍କରେ ବିଭିନ୍ନ ସମ୍ବାଦ 
ବ୍ରଚକିଶୋର ଖବର କାଗଜକୁ ପଠାଇଲେ । ରାଜାରାଜୂଡ଼ା ଶାସନର 
ନଗ୍ନ ସ୍ଵରୂପ ଚାରିଆଡ଼େ ଚହଳ ପକାଇଦେଲା | ଅଭିଯୋଗ ଗୁଡ଼ିକର 
ତଦନ୍ତ ପାଇଁ ଇଂରେଜ ସରକାରଙ୍କ ପ୍ରତିନିଧ୍‌ ଓ ଗୁଇନ୍ଦା ପୁଲିସ ମଧ୍ଯ 
ଢ଼େଙ୍କାନାଳ ଆସିଲେ । ଏହା ଫଳରେ ଶଙ୍କର ପ୍ରତାପ ବିବ୍ରତ 
ହୋଇପଡ଼ିଲେ । ତଥାପି ସମେ ଲୋକଙ୍କ ଉପରେ ଅଧ୍କରୁ ଅଧ୍କ ଦମନ 

ଲୀଳା ଚଳାଇଲେ । ମାତ୍ର ଲୋକଙ୍କ ମନୋବଳ ଦୃଢ଼ଥ୍ଲା । ଆନ୍ଦୋଳନକୁ 
ଦମନ କରିବାକୁ ରାଜାଙ୍କର ସବ୍ୂର ଚକ୍ରାନ୍ତ ଭଣ୍ଡୁର ହେଲା । ଗଣ ସଂଗ୍ରାମ 
ବି ବ୍ୟାପକତର ହେଲା । ଜନଶକ୍ତି ନିକଟରେ ରାଜଶର୍ତି ଶେଷରେ ମୁଣ୍ଡ 
ନୂଆଁଇଲା । ଢ଼େଙ୍କାନାଳ ବାସୀଙ୍କ ସଂଗ୍ରାମ ଓ ସଂଘର୍ଷର କାହାଣୀ ଟ଼ିରକାଳ 
ପାଇଁ ଭାରତର ସ୍ଵାଧୀନତା ଆନ୍ଦୋଳନ ଇତିହାସରେ ଲିପିବଦ୍ଧ ହୋଇ 
ରହିଗଲା | 


ଓଡ଼ିଶାରେ ଗଡ଼ଜାତ ଅଞ୍ଚଳ ଗୁଡ଼ିକର ଲୋକଙ୍କୁ ନାଗରିକ ଓ 
ରାଜନୈତିକ ଅଧ୍କାର ଦେବା ପାଇଁ ପ୍ରଥମେ ୧୯୩୧ ମସିହାରେ 
କଟକଠାରେ ଗୋବିନ୍ଦଚନ୍ଦ୍ର ମିଶ୍ର ଭୁବନାନନ୍ଦ ଦାସ, ବାଲୁକେଶ୍ଵର 
ଆଚାଯ, ରାଧାନାଥ ରଥ ଓ ମଧୂସୂଦନ ପଟ୍ଟନାୟକଙ୍କ ଉଦ୍ୟମରେ 
ଗଡ଼ଜାତ ପ୍ରଜା ସମ୍ମିଳନୀ ଆୟୋଜିତ ହୋଇଥ୍‌ଲା । ଏହାର ଏକ 
କାଯୀୟକାରୀ କମିଟି ବ୍ରଜସୂନ୍ଦର ଦାସଙ୍କ ଅଧ୍ଯକ୍ଷତାରେ ଗଢ଼ାଯାଇଥ୍‌ଲା । 
୧୯୩୫ ଭାରତ ଶାସନ ଆଇନ ଅନୁଯାୟୀ ଲାଟ ସଭାରେ ଗଡ଼ଜାତ 
ଗୁଡ଼ିକର ଏକ ତୃତୀୟାଂଶ ପ୍ରତିନିଧ୍ତ୍ଵର ବ୍ୟବସ୍ଥା କରାଯିବାରୁ ରାଜନୈତିକ 
ସ୍ତରରେ ତପ୍ରତା ପ୍ରକାଶ ପାଇଲା ! କାରଣ ଆଶଙ୍କା ଥୁଲା ଯେ, 
ଲୋକ ପ୍ରତିନିଧ୍ଙ୍କ ବଦଳରେ ରାଜା ରାଜୂଡ଼ାଙ୍କ ମନୋନୀତ ବ୍ୟକ୍ତି ଏହି 
ଆସନ ଅଧ୍କାର କରିଯିବେ । ଇତି ମଧ୍ୟରେ ଜାତୀୟ କଂଗ୍ରେସର 
ଦେଶୀୟ ରାଜ୍ୟଗୁଡ଼ିକ ପ୍ରତି ଦୃଷ୍ଟିଭଙ୍ଗୀ ବଦଳିଲା । ସର୍ବଭାରତୀୟ ସ୍ତରରେ 
ଦେଶୀୟ ରାଜ୍ୟ ପ୍ରଚଢା ସମ୍ମିଳନୀ ଗଠିତ ହେଲା । ପଶ୍ଡିତ ନେହେରୁ 
ଏହାର ସଭାପତି ହେଲେ । 

୧୯୩୭ ଜନ୍‌ ୨୩ ଓ ୨୪ ତାରିଖରେ କଟକରେ ପଟାଭି- 
ସୀତାରାମାୟାଙ୍କ ଅଧ୍ୟକ୍ଷତାରେ ଓଡ଼ିଶା ଗଡ଼ଜାତ ପ୍ରଜା ସମ୍ମିଳନୀର ଏକ 
ଅଧ୍ବେଶନ ଅନୁଷ୍ଠିତ ହେଲା । ପ୍ରଜାମଣ୍ଡଳ ଗଠନ କରି ଗଡ଼ଜାତ 
ଅଞ୍ଚଳରେ ବ୍ୟାପକ ଜନଜାଗରଣ ସୃଷ୍ଟି କରିବାକୁ ଏଥ୍‌ରେ ନିଷ୍ପରି 
ନିଆଗଲା । ଓଡ଼ିଶାର ଗଡ଼ଜାତ ବିଶେଷତଃ ଢ଼େଙ୍କାନାଳରେ ରାଜାଙ୍କ 
ଦ୍ଵାରା ଲୋକେ ଅତ୍ୟାଚାରିତ ହେଉଥ୍‌ବାରୁ ଏ ସଂପର୍କରେ ଅନୁସନ୍ଧାନ 
କରି ରିପୋର୍ଟ ଦେବାକୁ ଡଃ.ହରେକୃଷ୍ଣ ମହତାବଙ୍କ ଅଧ୍ଯକ୍ଷତାରେ 
ଲାଲମୋହନ ପଟ୍ଟନାୟକ ଓ ବଳବନ୍ତରାୟ ମେହେଟ୍ଟାଙ୍କୁ ନେଇ ଏକ 
କମିଟି ଗଠନ କରାଗଲା ! 

କଟକଠାରେ ଆୟୋଜିତ ଗଡ଼ଜାତ ପ୍ରଜା ସମ୍ମିଳନୀର ବାର୍ଗା 
ଢେଙ୍କାନାଳର ସବୁ ଅଞ୍ଚଳର ଲୋକଙ୍କ ମଧ୍ଯରେ ବିପୁଳ ଉତ୍ସାହ ଉନ୍ମାଦନା 
ସୃଷ୍ଟି କରିଥ୍ଲା । ନିଖିଳ ଭାରତ ଦେଶୀୟ ରାଜ୍ୟ ପ୍ରଜା ସମ୍ମିଳନୀର 
ସଦସ୍ୟ ଥବା, ସାରଙ୍ଗଧର ଦାସ ହେଲେ ଏହାର ଓଡ଼ିଶା ଶାଖାର 
ସଂପାଦକ । ନିଜେ ସାରଙ୍ଗଧର ରାଜାଙ୍କ ଅତ୍ୟାଚାର ଅଙ୍ଗେ ନିଭାଇଥୁଲେ । 
ଏଣୁ ସେ ସର୍ବଭାରତୀୟ ସ୍ତରରେ ଢ଼େଙ୍କାନାଳବାସୀଙ୍କ ଦୂଃଖଦୂର୍ଦଶା 
ସଫଳ ଭାବେ ଉପସ୍ଥାପିତ କରିଥଲେ । ଏଣୁ ରାଜାଙ୍କ ବିରୁଦ୍ଧରେ କେବଳ 
ଢ଼େଙ୍କାନାଳ ନୁହେଁ, ସାରା ଭାରତ ବର୍ଷରେ ଜନମତ ସୃଷ୍ଟି ହୋଇଥଲା । 


ଜେନାପୁର ସଭା 
ଢ଼େଙ୍କାନାଳ ସୀମା ନିକଟବର୍ଗୀ ଜେନାପୂର ଠାରେ ୧୯୩୮ 
ସେପ୍ଟେମ୍ବର ପହିଲା ଦିନ ଏକ ବିରାଟ କୃଷକ ସମାବେଶ ଅନୁଷ୍ଠିତ 

ହୋଇଥଲା । ସେଠାରେ ଢ଼େଙ୍କାନାଳ ପ୍ରଜାମାନଙ୍କ ସମସ୍ୟା ସଂପର୍କରେ 
ଆଲୋଚନା ହୋଇଥଲା । ରାଜାଙ୍କ ପ୍ରବଳ ପ୍ରତିରୋଧ ସତ୍ତେ ଏହି 
ସଭାରେ ଦଶ ହଜାରରୁ ଅଧ୍‌କ ଢ଼େଙ୍କାନାଳ ବାସୀ ସମବେତ 
ହୋଇଥ୍‌ଳେ । 


ନବକୃଷ୍ଣ ଚୌଧୁରୀ, ମାଳତୀ ଦେବୀ, ସାରଙ୍ଗଧର ଦାସ, 
ଭଗବତୀ ପାଣିଗ୍ରାହୀ ଓ ସୁରେନ୍ଦ୍ର ନାଥ ଦ୍ବିବେଦୀ ପ୍ରମୁଖ ଏହି ସଭାରେ 
ଉଦ୍‌ବୋଧନ ଦେଇ ରାଜାଙ୍କ ଅତ୍ୟାଚାରର ତୀବ୍ର ନିନ୍ଦା କରିଥୁଲେ । 
ପ୍ରଜାମଣ୍ଡଳ ସୂସଂଗଠିତ ଆନ୍ଦୋଳନ ଚଳାଇବାକୁ ଏହା ସହିତ ସେମାନେ 
ଆହ୍ବାନ ଦେଲେ । ଢ଼େଙ୍କାନାଳ ପ୍ରଜାମଣ୍ଡଳ ଏହି ସଭାରେ ପୂନର୍ଗଠିତ 
ହେଲା | ହରମୋହନ ପଟ୍ଟନାୟକ ସଭାପତି, ମହେଶ୍ବର ସୁବାହୁ ସିଂହ 
ଉପସଭାପତି ଓ ଲକ୍ଷ୍ମୀଧର ସାହୁ ସଂପାଦକ ଭାବେ ନିର୍ବାଚିତ ହେଲେ । 
ଆନ୍ଦୋଳନକୁ ଅଧ୍କ ସକ୍ରିୟ କରିବା ପାଇଁ ଏକ ୧୫ ଜଣିଆ କାଯ୍ୟକାରୀ 
କମିଟି ଗଠିତ ହେଲା । 

ପ୍ରଜାଙ୍କ ଦାବି ପତ୍ର ବହୁ ସଂଖ୍ୟାରେ ଛପାଇ ସବୁ ଅଞ୍ଚଳରେ 
ବଣ୍ଟାଗଲା ! ପ୍ରତି ଅଞ୍ଚଳରେ ପ୍ରଜାମଶ୍ଡଳର ଶାଖା ଖୋଲିଲା । ରାଜାଙ୍କ 
ଅତ୍ୟାଚାରର ପ୍ରତିବାଦ ପାଇଁ ସଭା ସମିତିମାନ ଆୟୋଜନ କରାଗଲା | 


ପ୍ରଜାମଣ୍ଡଳ ଆନ୍ଦୋଳନର ଅଗ୍ରଦୂତ 
ରାଜୁଡ଼ା ଶାସନର ଅନ୍ୟାୟ ଅତ୍ୟାଚାରର ଅନୁଭବି ବ୍ରଜକିଶୋରଙ୍କ 
ପାଇଁ ପ୍ରଜାମଣ୍ଡଳ ଆନ୍ଦୋଳନ ଆଣି ଦେଇଥ୍‌ଲା ଅପୂର୍ବ ସୁଯୋଗ । 

ବ୍ରଜକିଶୋର ପ୍ରଥମେ ନିଜ ଗ୍ରାମ ଗଞ୍ଜେଇ ଡିହରେ ଏକ ସଭା 
ଡକାଇଲେ | ସେଦିନ ଥୁଲା ଗହନା ପୂର୍ଣ୍ଣମୀ । ଗଞ୍ଜେଇ ଡିହ ଓ ଝୁମ୍ପୁଡ଼ିଆ 
ଗ୍ରାମରୁ ପାଞ୍ଚଶହରୁ ଅଧ୍କ ଲୋକ ଏହି ସଭାରେ ଯୋଗ ଦେଇ ଥୁଲେ । 


ପ୍ରଜାମଣ୍ଡଳକୁ ଅଧ୍‌କ ସକ୍ରିୟ କରିବା ପାଇଁ ଏଠାରେ ନିଷ୍ପରି 
ନିଆଗଲା | ବ୍ରଜ କିଶୋରଙ୍କ ନିଜ ଗୀ ଗଞ୍ଜେଇଡିହ ଓ ନିଜଟବର୍ରୀ ଅଶୀ 
ଖଣ୍ଡ ଗ୍ରାମ 'ଛ ଦେଶ” ଅଞ୍ଚଳ ଭାବେ ପରିଚିତ | 'ଛ ଦେଶ” ଅଞ୍ଚଳର 
ଏକ ବଡ଼ ସଭା ନିଜର ଗାଁ ସ୍ତୁଲରେ ଡାକିବା ପାଇଁ ବ୍ରଜକିଶୋର ସ୍ଥିର 
କଲେ । 


ଗଞ୍ଜେଇ ଡିହ ସ୍କୁଲରେ ଏକ ଯଜ୍ଞ ଆୟୋଜନ ଆରମ୍ଭ ହେଲା । 
ଏଥୁରେ ସବୂ ଅଞ୍ଚଳର ଲୋକ ଯୋଗ ଦେବା ପାଇଁ 'ଛ ଦେଶଂ ଅଞ୍ଚଳର 
ଗୀକୁ ଗାଁ ବୁଲି ପ୍ରଚାର କରାଗଲା । ଲୋକମାନେ ଡର ଭୟ ତ୍ୟାଗ କରି 
ଅନ୍ୟାୟ ଅତ୍ୟାଚାରର ଦୃଢ଼ ପ୍ରତିବାଦ କରିବାକୁ ବ୍ରଜ କିଶୋର ପରାମର୍ଶ 
ଦେଲେ । ପ୍ରତିଗ୍ରାମରେ ଗ୍ରାମ କମିଟି ଓ ସ୍ବେଛ୍ଥାସେବକ ବାହିନୀ ଗଠନ 
କରି ପ୍ରଜାମଣ୍ଡଳର ସଭ୍ୟ ସଂଗ୍ରହ ଉପରେ ସେ ଗୁରୁତ୍ନ ଦେଇଥ୍‌ଲେ । 


‘ଛ ଦେଶ” ପାଇଁ ଗଠିତ ପ୍ରଜାମଣ୍ଡଳର ସଭାପତି ହେଲେ 
ବ୍ରଜକିଶୋର । ଘନଶ୍ୟାମ ପରିଡ଼ା ଓ ଗୌର ହରି ପଣ୍ଡା ଯୁଗ୍ଧ ସଂପାଦକ 


= f= 


ଭାବେ ନବାଚତ ହେଲେ । 


ଏହାପରେ ପଶ୍ଚିମେଶ୍ବର ମନ୍ଦିର ନିକଟରେ ବ୍ରଜକିଶୋରଙ୍କ 
ସଭାପତିତ୍ଵରେ ଆଉ ଏକ ସଭା ଅନୁଷ୍ଠିତ ହେଲା | ସେଠାରେ ଛ ଦେଶ 


m= = 


ସମେତ ଆଠଗଡ଼ ଓ ତିଗିରିଆ ପ୍ରଭୃତି ଅଞ୍ଚଳରୁ ଦଶହଜାରରୁ ଅଧ୍କ 

ଲୋକ ଯୋଗ ଦେଇଥ୍‌ଲେ । ଧଳଙ୍କ ଗାଁ ଗଞ୍ଜେଇଡିହରୁ ଏସବୁ ସ୍ଥାନର 
ଦୂରତ୍ଧ ଥଲା ଅଳ୍ପ 


ରାଜାଙ୍କ ଚାଲ୍‌ 


ପ୍ରଜାମଣ୍ଡଳର ଶ୍ତି ବତୁଥ୍‌ବା ଦେଖି ରାଜା ଶଙ୍କିତ 
ହୋଇଯାଇଥ୍‌ଲେ | ବ୍ରଜକିଶୋର ପଶ୍ଚିମେଶ୍ଵର ସଭାରେ ଭାଷଣ 
ଦେଉଥ୍ବାବେଳେ ରାଜାଙ୍କର ଜଣେ ଦୂତ ସେଠାରେ ପହଞ୍ଚି ରାଜା 
ତାଙ୍କୁ ଡକାଇଥ୍ବା ଜଣାଇଲେ । ତା” ପରଦିନ ବ୍ରଚ୍କକିଶୋର ତାଙ୍କର 
କେତେକ ସହକର୍ମୀଙ୍କ ସଙ୍ଗେ ରାଜ ନଅରରେ ପହଞ୍ଚିଲେ । ସେଠାରେ 
ଅନ୍ୟ ଗଡ଼ଜାତର କେତେକ ରାଜା ମଧ୍ଯ ଉପସ୍ଥିତ ଥୁଲେ ! ରାଜା ଶଙ୍କର 
ପ୍ରତାପ ବ୍ରଜକିଶୋରଙ୍କୁ ଆନ୍ଦୋଳନ ପ୍ରତ୍ୟାହାର କରିବାକୁ ପ୍ରବର୍ରଭାଇଲେ । 
ସେ ଆନ୍ଦୋଳନରୁ ଓହରିଗଲେ, ତାଙ୍କୁ ଉଚ୍ଚ ପଦବୀରେ ନିଯୁକ୍ତି ଦେବାକୁ 
ପ୍ରସ୍ତାବ ଦେଲେ । ତାଙ୍କ କଥା ନ ମାନିଲେ ପରିଣାମ ଭୟାବହ ହେବ 
ବୋଲି ଧମକ ଦେଲେ । ବ୍ରଜକିଶୋର ରାଜାଙ୍କ ପ୍ରସ୍ତାବ ଉପରେ କୌଣସି 
ମନ୍ତବ୍ୟ ନ ଦେଇ ଫେରିଆସିଲେ । ସେହି ସମୟରେ ଢେଙ୍କାନାଳର 
ଅନ୍ୟ ଅଞ୍ଚଳର ପ୍ରଜାମଣ୍ଡଳ ନେତାମାନେ ମଧ୍ଯ ରାଜାଙ୍କୁ ସାକ୍ଷାତ କରିବାକୁ 
ଡକରା ପାଇ ଆସିଥ୍‌ଲେ | ସେମାନଙ୍କ ମଧ୍ୟରେ ଥୁଲେ ପରଚଚଙ୍ଗ ଅଞ୍ଚଳର 
ବିଶିଷ୍ଟ ନେତା ମହେଶ୍ବର ସୁବାହୁ ସିଂହ । 


ତା” ପରେ ପ୍ରଜାମଣ୍ଡଳ ନେତାମାନଙ୍କ ମଧ୍ଯରେ ସାକ୍ଷାତ 
ଆଲୋଚନା ଚାଲିଲା । ଆନ୍ଦୋଳନକୁ ବ୍ୟାପକତର କରିବାକୁ ସେମାନେ 
ନିଷ୍ପର୍ି ନେଲେ । 

ରାଜା ଲୋକମାନଙ୍କୁ ଠକିବା ପାଇଁ ଏକ ସମାନ୍ତରାଳ ଅନୁଷ୍ଠାନ 
'ପ୍ରଜାସର୍ଗ' ଗଠନ କଲେ ! କେତେକ କର ଟିକସରେ ରିହାତି ଘୋଷଣା 
କଲେ | ଏହାର ଅସଲ ଉଦ୍ଦେଶ୍ୟ ଯେ, ଲୋକଙ୍କୁ ପ୍ରଜାମଣ୍ଡଳ ଆନ୍ଦୋଳନରୁ 
ଦୂରେଇ ରଖିବା, ଏକଥା ଢ଼େଙ୍କାନାଳବାସୀ ଭଲ ଭାବେ ବରଝି ପାରିଥ୍‌ଲେ । 


ଓ୍‌ଉଖମା ପ୍ରଜାମଣ୍ଡଳ ହାଟ 

ବ୍ରଜକିଶୋରଙ୍କ ଉଦ୍ୟମରେ ଓୱାଉଖମାରେ ପ୍ରଜାମଣ୍ଡଳ ପକ୍ଷରୁ 
ଏକ ହାଟ ବସାଗଲା । ରାଜ ଶାସନ ସହ ଅସହଯୋଗ କରିବାର ଏହା 
ଏକ ନଜିର । ରାଜକର୍ମଚାରୀମାନେ ହାଟର ଲୋକଙ୍କୁ ହଇରାଣ ହରକତ 
କରି ଅନ୍ୟାୟ ପାଉଣା ଆଦାୟ କରୁଥୁଲେ । ଏହି ପ୍ରଜାମଣ୍ଡଳ ହାଟରେ 
କୌଣସି କର ଟିକସ ଦେବାକୁ ପଡ଼ୁ ନଥ୍୍‌ବାରୁ ଲୋକେ ସରକାରୀ 
ହାଟକୁ ନଯାଇ ପ୍ରଜାମଣ୍ଡଳ ହାଟରୁ ଅବାଧରେ କିଣା ବିକା କଲେ । 

ଗ୍ରାମ କମିଟି ଗୁଡ଼ିକ ଜରିଆରେ ମାଲିମକଦ୍ଦମା ଫଇସଲା ହେଲା 1 
ଏଣୁ ରାଜାଙ୍କ କଚେରି ଖାଲି ପଡ଼ିଲା । 

ସେତେବେଳେ ଢେଙ୍କାନାଳରେ କୌଣସି ସମ୍ବାଦପତ୍ର ପ୍ରବେଶ 
କରିବାକୁ ରାଜା ବେଆଇନ କରିଥଲେ । ପ୍ରଜାମଣ୍ଡଳ ଆନ୍ଦୋଳନ ବଳରେ 
ଲୋକଙ୍କ ମନରେ ସାହସ ଆସିବାରୁ ସେମାନେ “ସମାଜ, ' କୃଷକ” , 
““ଲୋକମତ”? ଓ “ଦୈନିକ ଆଶା' ” ପ୍ରଭୃତି ସମ୍ବାଦ ପତ୍ର ପଢ଼ିବାର 
ସୂଯୋଗ ପାଇଲେ । ବିଶେଷତଃ ସାପ୍ତାହିକ କୃଷକ” ପତ୍ରିକା ଢ଼େଙ୍କାନାଳ 
ଅତ୍ୟାଚାର ସଂପର୍କରେ ବହୁ ବିବରଣୀ ପ୍ରକାଶ କରୁଥ୍ବାରୁ ଏହାର 
ପ୍ରସାର ବହୁ ଗୁଣରେ ବୃଦ୍ଧି ପାଇଥ୍‌ଲା ! ଏହା ବହୁ ସଂଖ୍ଯାରେ 
ଢ଼େଙ୍କାନାଳକୁ ଆସୂଥ୍ଲା ! 

ରାଜାଙ୍କର ଏଭଳି କାଯ୍ୟ ବିରୁଦ୍ଧରେ ପ୍ରଜାମଣ୍ଡଳ ପକ୍ଷରୁ ରାଜ୍ୟ 
ସାରା ପ୍ରତିବାଦ ସଭା ଆୟୋଜନ କରାଗଲା । ବ୍ରଜକିଶୋର ୱାଉଖମା 
ହାରେ ପ୍ରତିବାଦ ସଭା କରାଇଲେ | ‘ଛଂ ଦେଶଂ, ଆଠଗଡ଼, ତିଗିରିଆ 
ଓ ହିନ୍ଦୋଳରୁ ହଜାର ହଜାର ଲୋକ ଏଠାରେ ସମବେତ ହେଲେ । 
ବ୍ରଜ କିଶୋର ଏହି ସଭାରେ ସଭାପତିତ୍ଵ କରିଥ୍ଲେ । ଜନସାଧାରଣଙ୍କ 
ଦାବିର ଯଥାର୍ଥତା ପ୍ରତିପାଦନ କରିବା ସଙ୍ଗେ ସଙ୍ଗେ ରାଜାଙ୍କ 
ଦମନଲୀଳାର ମୁକାବିଲା ପାଇଁ ଯେ କୌଣସି ତ୍ୟାଗ ସ୍ଵୀକାର କରିବାକୁ 


ଉପସ୍ଥିତ ଜନତାକୁ ସେ ଆହ୍ଵାନ ଦେଇଥୁଲେ । 


ପ୍ରଥମ ଗିରଫ ଉଦ୍ୟମ 

ଏହା ପରେ ପରେ ପ୍ରଜା ଆନ୍ଦୋଳନର ନେତାମାନଙ୍କୁ ଗିରଫ 
କରିବା ପାଇଁ ରାଜା ପରୱାନା ଢାରି କଲେ । ବ୍ରଜକିଶୋରଙ୍କୁ ଗିରଫ 
କରିବାକୁ ଜଣେ ପୋଲିସ ସବଇନ୍‌ସପେକୃରଙ୍କ ନେତୃତ୍ଵରେ ୧୫ ଜଣ 
ସଶସ୍ତ୍ର ସିପାହୀ ତାଙ୍କ ଗାଁ ନିକଟ ଭାପୂରଠାରେ ପହଞ୍ଚିଲେ । ଏ ଖବର 
ଚାରିଆଡ଼େ ବ୍ୟାପିଯିବାରୁ ବିଭିନ୍ନ ଗ୍ରାମରୁ ହଜାର ହଜାର ଲୋକ ତାଙ୍କ 
ଗାଁରେ ପହଞ୍ଚି ତାଙ୍କୁ ଗିରଫ କରାଇ ନ ଦେବାକୁ ଗୀକୁ ଘେରାଉ କରି 
ରହିଲେ । 


ବ୍ୟାପକ ଗିରଫବାରୀ ଓ ଗୁଳିକାଣ୍ଡ 


୧୯୩୮ ମସିହାର ଶେଷ ଭାଗ ଓ ୧୯୩୯ ମସିହାର ପ୍ରଥମ 
ଭାଗରେ ଢ଼େଙ୍କାନାଳବାସୀ ବ୍ୟାପକ ଆତଙ୍କ ରାଜର ଶିକାର ହୋଇଥ୍‌ଲେ । 
ବ୍ୟାପକ ଗିରଫଦାରୀ ସାଙ୍ଗକୁ ପୋଲିସର ଦମନଲୀଳା, କଢେଲ୍ଦଣ୍ଡ, 

ଅର୍ଥଦଣ୍ଡ ଘରପୋଡ଼ି ଓ ନାରୀଧର୍ଷଣ ଯୋଗୁ ଲୋକେ ଅତିଷ୍ଠ ହୋଇ 
ଉଠିଲେ । 


ଢ଼େଙ୍କାନାଳ ନିକଟବର୍ରୀ ଅଳସୁଆ ହାଟରେ ପ୍ରଜାମଣ୍ଡଳର ଏକ 
ପ୍ରତିବାଦ ସଭା ଅନୁଷ୍ଠିତ ହେଲା । ରାଜା ଅନେକ ନେତାଙ୍କୁ ଗିରଫ 
କଲେ । ରାଜାଙ୍କ ପୋଲିସ୍‌ ପ୍ରଥମ ଥର ଲୋକମାନଙ୍କ ଉପରେ ଗୁଳି 
ଚାଳନା କଲେ । ଏହି ସଭାରେ ବ୍ରଜକିଶୋର ଉପସ୍ଥିତ ନଥ୍‌ଲେ । ମାତ୍ର 
ତାଙ୍କ ନିକଟକୁ ସ୍ଵତନ୍ତ୍ର ଦୂତ ଯାଇ ଗାଁରେ ଖବର ଦେବାରୁ ଅସୁସ୍ଥତା 
ସତ୍ଗେ ସେ ଢ଼େଙ୍କାନାଳ ଅଭିମୁଖେ ଆସିଥ୍‌ଲେ । ବ୍ରଜକିଶୋରଙ୍କ 
ନେତୃତ୍ଵରେ 'ଛ” ଦେଶ”ର ଲୋକେ ଢେଙ୍କାନାଳରେ ପହଞ୍ଚିବା ଖବର 
ଶୁଣି ନିକଟବର୍ଭୀ ଗ୍ରାମମାନଙ୍କରୁ ହଜାର ହଜାର ସଂଖ୍ୟାରେ ସ୍ତ୍ରୀ ପୂରୁଷ 

ଆସି ସମବେତ ହେଲେ । ଏପରି ପରିସ୍ଥିତି ଦେଖି ରାଜା ଓ ତାଙ୍କ 
କର୍ମଚାରୀମାନେ ଅତ୍ୟନ୍ତ ଭୟଭୀତ ହୋଇ ଯାଇଥୂଲେ । 

ବଚ୍ଚକିଶୋରଙ୍କୁ ସାକ୍ଷାତ କରି ଆଲୋଚନା କରିବା ନିମନ୍ତେ ରାଜା 
ପୋଲିସ୍‌ ସୁପରିନ୍‌ଟେଶ୍ଡେଣ୍ଟ ବି.ବି. ବର୍ମନଙ୍କୁ ପଠାଇଲେ । ମାତ୍ର ଲୋକେ 
ତାଙ୍କୁ ବ୍ରଜକିଶୋରଙ୍କ ନିକଟକୁ ଛାଡ଼ି ନଥ୍‌ଲେ । ଶେଷରେ ଏସ୍‌.ପି. 
ଉତ୍ତେଜନା ହ୍ଵାସ କରି ସମାଧାନର ପନ୍୍ରା ବାହାର କରିବାକୁ ତାଙ୍କୁ 
ପରାମର୍ଶ ମାଗିଲେ । ସବୂ ଗିରଫ ନେତାମାନଙ୍କୁ ତୁରନ୍ତ ଖଲାସ 
କରିଦେବାକୁ ପ୍ରସ୍ତାବ ଦେଲେ । ଫଳରେ ସେଦିନ ରାତି ଦଶଟା ବେଳକୁ 
ପ୍ରଜାମଣ୍ଡଳର ନେତା ଓ କର୍ମୀମାନଙ୍କୁ ଖଲାସ କରି ଦିଆଗଲା | ପରିସ୍ଥିତି 
ଶାନ୍ତ ପଡ଼ିଲା ! 
ନେତାମାନଙ୍କ ଆଗମନ 

ଢ଼େଙ୍କାନାଳ ଗୁଳିକାଣ୍ଡର ଖବର ପାଇ ରାଜ୍ୟର ତୁଙ୍ଗ ନେତାମାନେ 
ତା” ପରଦିନ ସେଠାରେ ପହଞ୍ଚିଥ୍‌୍ଲେ | ସେମାନଙ୍କ ଆଗମନ ଲୋକଙ୍କ 
ଦ୍ଵିଗୁଣ ଉତ୍ସାହିତ କରିଥ୍‌ଲା | କଟକରୁ ଚାଳଚେର ଟ୍ରେନରେ ସାରଙ୍ଗଧର 
ଦାସ, ନବକୃଷ୍ଣ ଚୌଧୁରୀ, ଭଗବତୀ ପାଣିଗ୍ରାହୀ ଓ ହରେକୃଷ୍ଣ ମହତାବ 
ପ୍ରମୁଖ ପହଞ୍ଚିଲେ । ସେଠାରେ ଆୟୋଜିତ ସଭାରେ ନେତାମାନେ ଶାନ୍ତି 
ଶୃଙ୍ଖଳା ସହ ଆନ୍ଦୋଳନ ଚଳାଇବାକୁ ପରାମର୍ଶ ଦେଲେ । 

ଏହା ପରେ ମହେଶ୍ବର ସୂୁବାହୁ ସିଂହ, ବ୍ରଜକିଶୋର ଓ ଅନ୍ୟମାନଙ୍କ 
ନେତୃତ୍ଵରେ ଏକ ବିରାଟ ପଟୁଆର ଢ଼େଙ୍କାନାଳ ସହର ପରିକ୍ରମା 
କରିଥଲା । ବୃଜକିଶୋରଙ୍କ ସହ ଆସିଥ୍‌ବା ‘ଛ'ବେଶ”, ଆଠଗଡ଼ ଓ 


ତିଗିରିଆର ପ୍ରଜାମଣ୍ଡଳ କର୍ମୀମାନେ ମଧ୍ଯ ପଟୁଆର ସାରି ନିଜ ନିଜ 
ଅଞ୍ଚଳକୁ ବିଭିନ୍ନ ସ୍ଲୋଗାନ ଦେଇ ଆନନ୍ଦ ଉଲ୍ଲାସରେ ଫେରିଥୁଲେ ! 


` ୨୧ 

ଏହି ଘଟଣା ପରେ ରାଜା ପ୍ରଜାମଣ୍ଡଳ ଆନ୍ଦୋଳନକୁ ପୂରାମାତ୍ରାରେ 
ଦମନ କରିବା ପାଇଁ ଯୋଜନା କରିଥୁଲେ | ସେ ପ୍ରଜାମଣ୍ଡଳ ନେତାମାନଙ୍କ 
ସଙ୍ଗେ ଆଲୋଚନା କରି ଆଉ କେତେକ ରିହାତି ଦେବେ ବୋଲି 
ଘୋଷଣା କଲେ । ଆଲୋଚନା ଅସଂପୂର୍ଣ୍ଣ ରହିଲା । ପ୍ରଜାମଣ୍ଡଳକୁ ରାଜା 
ସ୍ବୀକୃତି ଦେଲେ । ମାତ୍ର ଇତି ମଧ୍ଯରେ ରାଜ୍ୟ ବାହାରୁ ସାମରିକ ବାହିନୀକୁ 
ଡକାଇଲେ । ରାଜାଙ୍କ ଅନୁରୋଧ କ୍ରମେ ଅନ୍ୟ ରାଜ୍ୟରୁ ଦୂଇ ଶହ ଓ 
ଗୋରା ସୈନ୍ୟ ତିନି ଶହ ୧୯୩୮ ସେପ୍ପେମ୍ବର ୧୪ ତାରିଖ ଠାରୁ 
୨୦ ତାରିଖ ମଧ୍ଯରେ ଢ଼େଙ୍କାନାଳରେ ପହଞ୍ଚିଲେ | ଏହାପରେ ସେମ୍ପେମ୍ବର 
୨୨ ତାରିଖରୁ ଆରମ୍ଭ ହେଲା ରାଜାଙ୍କ ଆତଙ୍କରାଜ | ରାଜା ପ୍ରଜାମଣ୍ଡଳକୁ 
ବେଆଇନ ଘୋଷଣା କଲେ । ପ୍ରଜାମଣ୍ଡଳ ଅଫିସଗୁଡ଼ିକ ଉପରେ ଚଢ଼ାଉ 
କରି ଆସବାବ ପତ୍ର ଭାଙ୍ଗିଦିଆଗଲା ! ପ୍ରଜାମଶ୍ଡଳ ନେତାମାନଙ୍କୁ ବ୍ୟାପକ 
ଭାବେ ଗିରଫ କରାଗଲା | 

ପରଜଙ୍ଗ ଅଞ୍ଚଳର ବହୁ ଗ୍ରାମରେ ପଲିଟିକାଲ ଏଜେଣ୍ଟ 
ବେଜଲଗେଟ୍‌ଙ୍କ ଉପସ୍ଥିତିରେ ଗୃହ ଦାହ ଓ ନାରୀ ଧର୍ଷଣ କରାଗଲା । 
ସେମାନଙ୍କ ମଧ୍ଯରୁ ଅନେକ କ୍ଷତବିକ୍ଷତ ଅବସ୍ଥାରେ ଅନୁଗୁଳ 
ଡାକ୍ତରଖାନାକୁ ସ୍ଥାନାନ୍ତରିତ ହେଲେ ! ଏହିଭଳି ଅନେକ ଘୃଣ୍ୟ ଓ ହୃଦୟ 
ବିଦାରକ ଦୃଶ୍ଯ ଓ ଆତଙ୍କରାଜର ନଗ୍ନ ସ୍ଵରୂପ ଅନ୍ୟତ୍ର ଦେଖାଯାଏ 
ନାହିଁ । 
ଲୋକେ ଢ଼େଙ୍କାନାଳ ଛାଡ଼ିଲେ 

ବ୍ରଜ ସୁନ୍ଦର ଢ଼େଙ୍କାନାଳକୁ ଗୋର। ଓ କଳା ଫୌଜ ଆସୁଥ୍‌ବା 
ଏବଂ ରାଜା ପ୍ରତିଶୋଧ ପରାୟଣ ହୋଇ ଆତଙ୍କ ରାଜ ଚଳାଇବା 

ଯୋଜନା ସଂପର୍କରେ ନବକୃଷ୍ଣ ଚୌଧୁରୀ ଓ ସାରଙ୍ଗଧର ଦାସ ପ୍ରଭୃତି 
ପ୍ରଜାମଣ୍ଡଳ ନେତାମାନଙ୍କ ନିକଟକୁ ଗୋପନରେ ଖବର ଦେଇଥ୍‌ଲେ ! 
ଲୋକେ ଢ଼େଙ୍କାନାଳ ଛାଡ଼ି ନିକଟବର୍ଉୀ ମୋଗଲବନ୍ଦୀ ଅଞ୍ଚଳକୁ ପଢାଇବାକୁ 
ପ୍ରଜାମଣ୍ଡଳକୁ ନିର୍ଦ୍ଦେଶ ଦିଆଯାଇଥ୍‌ଲା | 

ତଦନୁଯାୟୀ ପ୍ରଜାମଣ୍ଡଳର ନେତା ଓ କର୍ମୀମାନେ ଅନ୍ୟ 
ଲୋକମାନଙ୍କୁ ସାଙ୍ଗରେ ଧରି ଢ଼େଙ୍କାନାଳରୁ ବାହାରି ପଡ଼ିଲେ । 

ଅନୁଗୋଳର ବୁଢ଼ାପଙ୍କ, ସୁକିନ୍ଦାର କଲାଣ୍ଡୋ ଓ ବାଙ୍କୀ 
ଘୋଳପୁରଠାରେ ତିନିଗୋଟି ଆଶ୍ରୟ ଶିବିର ପ୍ରତିଷ୍ଠିତ ହୋଇଥଲା । 
ଏହି ଶିବିର ଗୁଡ଼ିକରେ ପ୍ରାୟ ଲକ୍ଷାଧ୍କ ଲୋକ ଆଶ୍ରୟ ନେଇଥୁଲେ । 

ବ୍ରଜକିଶୋର ବାଙ୍କୀ ଘୋଳପୁର ଶିବିର ପରିଚାଳନାର ଦାୟିତ୍ସରେ 
ଥ୍ବାବେଳେ ମହେଶ ଚନ୍ଦ୍ର ସୁବାହୁ ସିଂହ ବୂଢ଼ାପଙ୍କ ଓ ବୈଷ୍ଣବ ପଟ୍ଟନାୟକ 
ପ୍ରମୁଖ କଲାଭ୍ଡୋ ଶିବିରର ଦାୟିତ୍ଵ ନେଇଥ୍‌ଲେ ! 


ବ୍ରଚ୍କକିଶୋରଙ୍କ ଘରେ ସୈନ୍ଯ ଛାଉଣୀ 


ଢ଼େଙ୍କାନାଳର ପ୍ରମୁଖ ପ୍ରଜାମଣ୍ଡଳ ନେତା ଓ କର୍ମ ଏବଂ 
ଅତ୍ୟାଚାରିତ ଅନ୍ୟ ଲୋକମାନେ ନିଜ ଭିଟାମାଟି ଛାଡ଼ି ମୋଗଲବନ୍ଦୀ 
ଅଞ୍ଚଳରେ ଆଶ୍ରୟ ନେଇଥ୍‌ଲାବେଳେ, ରାଜାଙ୍କର ସାମରିକ ବାହିନୀ, 
ପୋଲିସ୍‌ ଓ ଗୁଣ୍ଡାଦଳ ଲୋକଙ୍କ ଉପରେ ଅକଥନୀୟ ଅତ୍ୟାଚାର ଆରମ୍ଭ 
କରିଦେଲେ । 


ପରଜଙ୍ଗ ଅଞ୍ଚଳରେ ଗୋରା ଫଉଜ ପ୍ରଥମେ ପହଞ୍ଚି ହାତୀ ଲଗାଇ 
ସୁବାହୁ ସିଂହଙ୍କ ଘର ଭାଟିଦେଲେ । ବେଜଲଗେଟ୍‌ଙ୍କ ନେତୃତ୍ବରେ 
କରଆଲୋ ଓ ମାଣିକମରା ଗ୍ରାମରେ ସ୍ପଷ୍ଟ ଦିବାଲୋକରେ ସ୍ଵାମୀ ଓ 

ପୂତ୍ରଙ୍କ ଉପସ୍ଥିତିରେ ନାରୀ ଧର୍ଷଣ କରାଗଲା । ଅନେକ ଗ୍ରାମ ପୋଡ଼ି 
ଛାରଖାର କରି ଦିଆଗଲା । 


ତା” ପରେ ବେଜଲଗେଟଙ୍କ ଦୃଷ୍ଟି ବ୍ରଜକିଶୋରଙ୍କ ଗଞ୍ଜେଇଡିହ 
ଗ୍ରାମ ଉପରେ ପଡ଼ିଲା । ସେ ଶହ ଶହ ଗୋରା ଫଉଜ ଓ ଗୁଷ୍ଡାଙ୍କୁ ଧରି 
ସେପ୍ପେମ୍ବର ୨୪ ତାରିଖ ସକାଳ ଦଶଟା ବେଳେ ସେଠାରେ ପହଞ୍ଚିଲେ | 
ପ୍ରଥମେ ଗାଁକୁ ଘେରାଉ କରିନେଲେ ¦ ଗାଁରେ ସେତେବେଳେ କେତେକ 
ଅକର୍ମଣ୍ୟ ଓ ବୃଦ୍ଧଙ୍କୁ ଛାଡ଼ି ଅନ୍ୟମାନେ ସମସ୍ତେ ଘୋଳାପୂର ଶିବିରକୁ 
ପଳାଇଥାନ୍ତି । ଗାଁ ଭିତରେ ଗୋରା ଫଉଜ ଫାଙ୍କା ଗୁଳି ଫୁଟାଇଲେ ଓ 
ଏ ମୁଣ୍ଡରୁ ସେ ମୁଣ୍ଡ ପଯ୍ୟନ୍ତ ଦୁଇଥର ମାର୍ଟଚିଙ୍ଗ କଲେ । କାନ୍ଧ ବାଡ଼ରେ 
ପ୍ରଜାମଣ୍ଡଳ ସ୍ଲୋଗାନ ଲେଖାଯାଇ ଥ୍ବାରୁ ସେଗୁଡ଼ିକୁ ଗୁଳି ଫୁଟାଇ ନଷ୍ଟ 
କରିଦେଲେ । ଗଙ୍ଗାଧର ମିଶ୍ର ସେତେବେଳେ ଢ଼େଙ୍କାନାଳ ପୋଲିସ୍‌ 
ବିଭାଗର ମୂଖ୍ୟ ଥଲେ । ସେ ମଧ୍ଯ ବେଜଲଗେଟଙ୍କ ସଙ୍ଗେ ଗଞ୍ଜେଇଡିହ 
ଯାଇଥ୍‌ଲେ । ବ୍ରଜକିଶୋରଙ୍କ ସଂପର୍କରେ ସବିଶେଷ ତଥ୍ୟ ସେ 
ବେଜଲଗେଟଙ୍କୁ ଜଣାଇଲେ । ହାତୀ ଘୋଡ଼ା ଧରି ପୋଲିସ୍‌ ଜଗି 
ରହିଥ୍ବାବେଳେ ବେଜଲଗେଟ ଅନ୍ୟମାନଙ୍କୁ ସାଙ୍ଗରେ ନେଇ 
ବ୍ରଜକିଶୋରଙ୍କ ଘରେ ପ୍ରବେଶ କଲେ । କାଳେ କିଏ କେଉଁଠି ଲୁଚି ଛପି 
ରହିଥ୍ବ, ସେଥ୍‌ ସକାଶେ ଅତି ସତର୍କତା ସହ ଭିତରକୁ ଚାଲିଲେ । 
ହାତରେ ରିଭଲ୍ଭର । ବ୍ରଜକିଶୋରଙ୍କ ସମସ୍ତ ଘର ତନ୍ନ ତନ୍ନ କରି 
ଖାନ ତଲାସ କରାଗଲା । ସବୁ କୋଠରିର ତାଲା ଭାଙ୍ଗି ଭିତରେ 
ପଶିଲେ ! ଟ୍ରଙ୍କ, ସୁଟ୍‌କେଶ୍‌ ତାଲା ଭାଙ୍ଗି ଜିନିଷ ପତ୍ର ଏଣେ ତେଣେ 
ଫୋପାଡ଼ି ଦେଲେ । ଘୋଡ଼ା ଚଢ଼ିଥ୍‌ବା ଜଣେ ପୋଲିସ୍‌ ଅଫିସରଙ୍କ 

ଫଟୋ ଦେଖି ବେଜଲଗେଟ ଚକିତ ହୋଇଗଲେ । ସେ କିଏ ବୋଲି 
ଗଙ୍ଗାଧର ମିଶ୍ରଙ୍କୁ ପଚାରିଲେ । ସେ ଫଟୋଟି ବ୍ରଜକିଶୋରଙ୍କର ବୋଲି 
ଜାଣି ପ୍ରଥମେ ତାକୁ ତଳେ ପକାଇଦେଲେ ଓ ପରେ ଚିନ୍ତା କରି ଯଥା 
ସ୍ଥାନରେ ରଖିଲେ । ତାଙ୍କ ଘରୁ ଅନେକ ମୂଲ୍ୟବାନ ଜିନିଷ ନେଇ 
ଗଲେ । କାଗଜ ପତ୍ର ନଷ୍ଟ କରିଦେଲେ । ବ୍ରଜକିଶୋରଙ୍କ ଘରେ ଦୂଇ 
ଦଳ ସିପାହୀ ଦୁଇଜଣ ସବଇନସପେକୃରଙ୍କ ତତ୍ସସାବଧାନରେ ରଖି ସେ 
ଦିନ ରାତି ୨୪ ଘଣ୍ଟା ପହରାର ବ୍ୟବସ୍ଥା କଲେ । 


ପ୍ରଜାମଣ୍ଡଳ ନେତାମାନେ ମୋଗଲବନ୍ଦୀ ଅଞ୍ଚଳର ଆଶ୍ରୟ ପ୍ରାର୍ଥୀଙ୍କୁ 
ଦଳ ଦଳ କରି ସତ୍ୟାଗ୍ରହୀ ରୂପେ ଢ଼େଙ୍କାନାଳକୁ ପଠାଇଲେ । ସେମାନେ 
ଲୁଚି ଛପି ଆସି ପ୍ରଜାମଣ୍ଡଳ ଓ ମହାତ୍ମା ଗାନିଙ୍କ ଜୟ ଧ୍ଵନି କରି ଗିରଫ 
ହେଉଥ୍ଲେ । ବ୍ରଜକିଶୋର ଘୋଳପୂର ଶିବିରରୁ ପ୍ରଥମେ 
ସତ୍ୟାଗ୍ରହୀଦଳଙ୍କ ପଠାଇଥ୍‌ଲେ । ମାତ୍ର ଗୋରା ଫଉଜ ଓ କଳା 
ସିପାହୀମାନେ ସେମାନଙ୍କୁ ଦମନ କରିବା ଉଦ୍ଦେଶ୍ୟରେ ପ୍ରବଳ ଅତ୍ୟାଚାର 
କରିବାରୁ କିଛି ଦିନପରେ ଏହି ସତ୍ୟାଗ୍ରହ ବନ୍ଦ କରି ଦିଆଯାଇଥ୍‌୍ଲା । 


ପ୍ରଜାମଣ୍ଡଳ ଆନ୍ଦୋଳନକୁ ସମର୍ଥନ କରି ଢ଼େଙ୍କାନାଳ ବାହାରୁ 
ମଧ୍ଯ ସତ୍ୟାଗ୍ରହୀ ଦଳ ପ୍ରଥମେ ନବକୃଷ୍ଣ ଚୌଧୂରୀଙ୍କ ନେତୃତ୍ଵରେ ୧୯୩୮ 
ଡିସେମ୍ବର ୩ ତାରିଖରେ ଢ଼େଙ୍କାନାଳ ଯାଇଥ୍‌ଲେ । ପରେ ପରେ 
ଭଗବତୀ ପାଣିଗ୍ରାହୀ, ଗୋକୁଳଚନ୍ଦ୍ର ରାୟ ଚୃଡ଼ାମଣି, ଗୌରାଙ ଚରଣ 
ଦାସ ଓ ପଣ୍ଡିତ ଲକ୍ଷ୍ମୀନାରାୟଣ ମିଶ୍ର ପ୍ରମୂଖ ସତ୍ଯାଗ୍ରହର ନେତୃତ୍ବ 
ନେଇଥିଲେ । 

ଗୋର! ଫଉଜ ଢେଙ୍କାନାଳର ଅନେକ ସ୍ଥାନରେ ଗୁଳି 
ଚଳାଇଥ୍‌ଲେ । ଅକ୍ମୋବର ୧୦ ତାରିଖ ରାତି ଅଧରେ ଭୁବନରେ 
ଅତର୍କିତ ଭାବେ ଗୁଳି ଚଳା ଯାଇଥଲା । 

ନୀଳକଣ୍ତପୁର ଗୁଳିଚାଳନାରେ ଅନ୍ୟମାନଙ୍କ ସହ ୧୨ ବର୍ଷର 
ବାଳକ ବାଜିରାଉତ ଟଳି ପଡ଼ିଥ୍ଲା । ସହିଦ୍‌ ବାଜିରାଉତ ଘଟଣା ସାରା 
ଦେଶରେ ଚହଳ ପକାଇ ଦେଇଥ୍‌ଲେ । ଅକ୍ମୋବର ସତର ତାରିଖରେ 
ହିନ୍ଦୋଳ ରୋଡ଼ରେ ଗୁଳି ଚାଲିଲା । ମୋଟ ୨୦ ଜଣ ଲୋକ ପ୍ରାଣ 
ହରାଇଲେ | ବହୁଲୋକ ଆହତ ହୋଇ ଅକର୍ମଣ୍ୟ ହୋଇଗଲେ । 


ପ୍ରଜାମଣ୍ଡଳ ନେତା ବ୍ରଜକିଶୋର ଧଳ, ମହେଶ୍ବର ସ୍ୁବାହୁ ସିଂ, 
ଶ୍ରୀକାନ୍ତ ରାଉତ ଓ ବୈଷ୍ଣବ ଚରଣ ପଟ୍ଟନାୟକ ପ୍ରମୁଖ ୩୦ ଜଣଙ୍କୁ 

ପଳାତକ ଘୋଷଣା କରାଯାଇଥ୍‌ଲା । ସେମାନଙ୍କୁ ଧରାଇ ଦେଲେ 
ପୂରସ୍ଟାର ମିଳିବାର ବ୍ୟବସ୍ଥା କରାଯାଇଥ୍‌ଲା ! 


ବ୍ରଜକିଶୋର ବାଙ୍କୀର ଘୋଳପୁର ଶିବିର ପରିଚାଳନା 
କରୁଥ୍ବାବେଳେ ଢ଼େଙ୍କାନାଳ ରାଜା ତାଙ୍କ ନାମରେ ମିଥ୍ୟା ମକଦ୍ଦମା 
ଦାଏର କରିଥଲେ । ତାଙ୍କୁ ରାଜ୍ୟ ବାହାରୁ ଗିରଫ କରିବାକୁ ପରୱାନା 
ଜାରି ହୋଇଥଲା । ବାଙ୍କୀ ପୋଲିସ ତାଙ୍କୁ ଘୋଳପୁରଠାରେ ଗିରଫ 
କଲେ ଓ ବାଙ୍କୀ ଜେଲ୍‌ରେ ରଖିଲେ । ପରେ ତାଙ୍କୁ କଟକ ଜେଲକୁ 
ସ୍ଥାନାନ୍ତରିତ କରାଯାଇଥ୍‌ଲା । 
ଘୋଳପୂର ଶିବିର 

ଢ଼େଙ୍କାନାଳ ଶାସନର ଅତ୍ୟାଚାର ସମ୍ଭାଳି ନ ପାରି ମୋଗଲବନ୍ଦୀ 
ଅଞ୍ଚଳକୁ ପଳାଇ ଆସିଥ୍‌ବା ଲୋକଙ୍କ ପାଇଁ ଯେଉଁ ଶିବିରମାନ ସ୍ଥାପନ 
କରାଯାଇଥ୍‌ଲା, ସେଥ୍ମଧ୍ଯରୁ ଗୋଟିଏ ଥୁଲା ବାଙ୍କୀ ନିକବର୍ଶୀ ଘୋଳପୁର 
ଶିବିର । ଏହି ଶିବିରରେ ମୁଖ୍ୟତଃ ‘ଛ ଦେଶ” , ଆଠଗଡ଼ ଓ ତିଗିରିଆର 
ଲୋକମାନେ ଆଶ୍ରୟ ନେଇଥ୍‌ଲେ । କେତେକ ଗର୍ଭବତୀ ମହିଳା ଘୋଳପୂର 
ଗ୍ରାମବାସୀଙ୍କ ବାରଣ୍ଡା ଓ ଗୁହାଳ ଘରେ ସନ୍ତାନ ପ୍ରସବ କରିଥଲେ । 
ଏକ ସମୟରେ ୧୦ ହଜାରରୁ ଅଧ୍କ ଲୋକ ଏଠାରେ ଆଶ୍ରୟ 
ନେଉଥ୍‌ଲେ । 

ସେତେବେଳେ ଓଡ଼ିଶାର ପ୍ରଧାନମନ୍ତ୍ରୀ ଥ୍‌ଲେ ବିଶ୍ଵନାଥ ଦାସ । 
ବାଙ୍କୀର ଡେପୁଟି ମାଜିଷ୍ଟେଟଙ୍କୁ ଆଶ୍ରୟପ୍ରାର୍ଥୀମାନଙ୍କୁ ସାହାଯ୍ୟ କରିବା 
ପାଇଁ ସେ ନିର୍ଦ୍ଦେଶ ଦେଇଥ୍‌ଲେ । 

କେବଳ ଶିବିର ପରିଚାଳନା କାଯ୍ୟରେ ବ୍ରଜକିଶୋରଙ୍କ ଦାୟିତ୍ସ 
ସରି ନଥୁଲା ! ସେ ଏହି ଶିବିରକୁ ଏକ ଗରିଲା ଯୁଦ୍ଧ କେନ୍ଦ୍ରରେ ପରିଣତ 

କରିଥୁଲେ । ସ୍ବେଛା ସେବକମାନଙ୍କୁ ସେ ଆଗରୁ ତାଲିମ ଦେଇଥ୍‌ଲେ ! 
ଏହି ସ୍ବେଚ୍ଥାସେବକମାନେ ଲୁଚି ଛପି ରାତିରେ ଢ଼େଙ୍କାନାଳ, ଆଠଗଡ଼ 
ଓ ତିଗିରିଆରେ ପ୍ରଜାମଣ୍ଡଳ ଆନ୍ଦୋଳନ ସର୍ପକୀୟ ପ୍ରଚାରପତ୍ର 
‘ରଣଭେରୀ’ ଓ ‘ରଣଡାକ” ବାଣ୍ଡୁଥ୍‌ଲେ । ରାଜ ଅତ୍ୟାଚାରର କିଭଳି 
ମୁକାବିଲା କରାଯିବ ସେଥ୍ପାଇଁ ସେମାନେ ମଧ୍ଯ ପରାମର୍ଶ ଦେଉଥ୍‌ଲେ | 
ବ୍ରଜକିଶୋର ଏଭଳି ଦୁଃସାହସିକ କାଯ୍ୟରେ ଯୋଗ ଦେଇ ବହୁ ବିପଦର 
ସମ୍ମୁଖୀନ ହୋଇଥ୍‌ଲେ । 


“‘ଛ ଦେଶ” ଲାଲବାହିନୀର ପ୍ରତିଷ୍ଠାତା 


ଯୁବ ଶକ୍ତିକୁ ସଂଗଠିତ କରି ଉପଯୁକ୍ତ ମାର୍ଗରେ ପରିଚାଳନା 
କରିବା ଯେ କୌଣସି ନେତୃତ୍ଵର ପ୍ରଧାନ ମାପକାଠି । ବ୍ରଚକିଶୋରଙ୍କ 
ନେତୃତ୍ବର ପରାକାଷ୍ଠା ପ୍ରମାଣିତ ହୋଇଥଲା ‘ଛ ଦେଶ” ଲାଲବାହିନୀ 
ଗଠନରେ । ସେ ଅନୁଭବ କରିଥ୍‌ଲେ ଯେ, ପ୍ରଜାମଣ୍ଡଳ ଆନ୍ଦୋଳନର 
ସଫଳତା ପାଇଁ ଏକ ତାଲିମ ପ୍ରାପ୍ତ ସ୍ବେଚ୍ଛାସେବୀ ସଂଗଠନ ନିତାନ୍ତ 
ଆବଶ୍ୟକ । ସେ ପ୍ରଥମେ ତାଙ୍କ ନିଜ ଗୀ ଗଞ୍ଜେଇଡିହର ୪୦ ଜଣ 
ଯୁବକଙ୍କୁ ନେଇ ଏହି ସ୍ବେଚୁାସେବକ ଦଳ ଗଠନ କରିଥଲେ | ଏହାର 
ଦଳପତି ରହିଲେ ତାଙ୍କ କକାପୁଅ ଭାଇ ରସାନନ୍ଦ ଧଳ | ମଙ୍ଗୁଳି ପରିଡ଼ା 
ବିଗୁଲ ବାଦକ ଭାବେ ଖ୍ୟାତି ଅର୍ଜନ କରିଥୁଲେ । 


ଏହି ସ୍ବେଚୁସେବକ ବାହିନୀର ପୋଷାକ ଥଲା ଧଳା ହାଫ୍‌ ପ୍ୟାଣ୍ଟ, 
ଖଇରା ହାଫ ସାର୍ଟ ଓ ଗାନ୍ଧି ଟୋପି । ପାଞ୍ଚଫୁଟ ଉଚ୍ଚର ଲାଠି ଧରି 
ସେମାନେ ପ୍ରତିଦିନ ମାର୍ଟିଙ୍ଗ କରୁଥ୍‌ଲେ ଉତ୍ତେଜନା ପୂର୍ଣ ଜାତୀୟ ସଂଗୀତ 

ସହ ତାଳ ମିଶାଇ । ଗାନ୍ଧିଜୀଙ୍କ ପ୍ରଦର୍ଶିତ ଅହିଂସା ନୀତି ପାଳନ କରିବା 
ସହିତ ମାଦକ ଦ୍ରବ୍ୟ ସେବନରୁ ବିରତ ହେବା, ଗ୍ରାମ ସଫେଇ ଓ 
ଅସ ଶ୍ୟତା ନିବାରଣ ପ୍ରଭୃତି କାଯ୍ୟକ୍ରମ ସଂପର୍କରେ ସେମାନଙ୍କ ତାଲିମ୍‌ 
ଦିଆଯାଇଥ୍‌ଲା । ପ୍ରତିଦିନ ସେମାନଙ୍କୁ ଡ୍ରିଲ୍‌ ଶିକ୍ଷା ଦିଆଯାଉଥ୍‌ଲା । 
ଜାତି, ଧର୍ମ ଓ ବର୍ଣ୍ଣ ନିର୍ବିଶେଷରେ ସବୂଶ୍ରେଣୀର ଯୁବକଙ୍କୁ ସ୍ଵେଛାସେବକ 
ବାହିନୀରେ ଗ୍ରହଣ କରାଯାଇଥ୍ଲା । ଜଣେ ହରିଜନ ଯୁବକ କାହୁଚରଣ 
ନାୟକ ସ୍ବେଚଥାସେବକ ବାହିନୀର ଜାତୀୟ ପତାକା ବାହକ ଥୁଲେ । 


କ୍ରମେ କ୍ରମେ ଅନ୍ୟଗ୍ରାମର ଯୁବକମାନେ ମଧ୍ଯ ଏହି ସ୍ବେଚ୍ଛାସେବୀ 
ଦଳରେ ସାମିଲ ହେଲେ । ୪୦ ଜଣରେ ଆରମ୍ଭ ହୋଇଥ୍‌ବା ଲାଲ 
ସ୍ବେଛାସେବକ ବାହିନୀର ସଂଖ୍ୟା ବାରଶହକୁ ବୃଦ୍ଧି ପାଇଲା । 


ପ୍ରଜାମଣ୍ଡଳ ଆନ୍ଦୋଳନକୁ ସକ୍ରିୟ କରିବାକୁ ଏହି 
ସ୍ପେଚ୍ଥାସେବକମାନେ ଦଳ ଦଳ ହୋଇ ଢ଼େଙ୍କାନାଳ ସହରରେ ଓ ଅନ୍ୟ 
ଗଡ଼ଜାତରେ ପ୍ରବେଶ କରି ଜାତୀୟ ସଂଗୀତ ବୋଲି ଲୋକଙ୍କ ମଧ୍ଯରେ 
ଉଦ୍ଦୀପନା ସୃଷ୍ଟି କରୁଥ୍‌ଲେ । ଜାତୀୟ ପତାକା ଉଡ଼ାଇ ବିଭିନ୍ନ ସ୍ଥାନରେ 
ଶୋଭାଯାତ୍ରା କରି ରାଜୂଡ଼ା ଶାସନ ବିରୁଦ୍ଧରେ ସେମାନେ ସ୍ଲୋଗାନ 
ଦେଉଥ୍‌ଲେ । ଜନମତ ସୃଷ୍ଟି କରୁଥ୍‌ଲେ । 


ଆଦିବାସୀ ହରିଜନ ସମେତ ସବୁୂଶ୍ରେଣୀର ଲୋକଙ୍କ ସହ 
ପଂକ୍ରିଭୋଜନ ହେଉଥଲା । ବ୍ରଜକିଶୋରଙ୍କ ନେତୃତ୍ଵରେ ଢ଼େଙ୍କାନାଳ 
ପଶ୍ଚିମେଶ୍ଵର ଶିବ ମନ୍ଦିରରେ ହରିଜନମାନେ ପ୍ରବେଶ କରିଥ୍‌ଲେ । 


୨୯ 

ବ୍ରଜକିଶୋରଙ୍କ ଜେଲ୍‌ ଜୀବନ 


ଢ଼େଙ୍କାନାଳ ରାଜାଙ୍କ ପରୱାନା ବଳରେ ବାଙ୍କୀର ଘୋଳପୁର 
ଶିବିରରେ ଥ୍ବାବେଳେ ପ୍ରଥମେ ବ୍ରଜକିଶୋରଙ୍କୁ ୧୯୩୮ ନଭେମ୍ବର 
୩୦ ତାରିଖ ଦିନ ଗିରଫ କରାଗଲା | ତାଙ୍କ ବିରୁଦ୍ଧରେ ଚୋରି ଓ 
ଗୁଲିଖଟି ଅଭିଯୋଗ ହୋଇଥଲା । ତାଙ୍କ ଗିରଫ ଖବର ଶୁଣି ବହୁ 
ଲୋକ ଜମିଗଲେ । ବ୍ରଜକିଶୋର ଉତ୍ତେଜିତ ଜନତାକୁ ଶାନ୍ତ କରି 
ପୋଲିସ୍‌ ସହ ଯାଇ ମାଜିଷ୍ଟ୍ରେଟଙ୍କ କୋର୍ଟରେ ହାଜର ହେଲେ । ତା’ 
ପରେ ତାଙ୍କୁ ବାଙ୍କୀ ସବ୍‌ ଜେଲ୍‌କୁ ପଠାଇ ଦିଆଗଲା । ତାଙ୍କର କର୍ମୀ ଓ 
ସମର୍ଥକମାନେ ଶୋଭାଯାତ୍ରାରେ ତାଙ୍କ ସହ ଜେଲ୍‌ ଫାଟକ ପୟୀନ୍ତ 
ଯାଇଥ୍‌ଲେ । 

ଓଡ଼ିଶାର ପ୍ରଧାନମନ୍ତ୍ରୀ ଥୁଲେ ବିଶ୍ଵନାଥ ଦାସ । ଓଡ଼ିଶା ସରକାର 
ରାଜାଙ୍କ ପରୱାନା ବଳରେ ବ୍ରଜକିଶୋରଙ୍କୁ ଗିରଫ କରି ଢ଼େଙ୍କାନାଳ 
ଜେଲ୍‌କୁ ପଠାଇବାର ସେ ତୀବ୍ର ବିରୋଧ କରିଥୁଲେ । ବ୍ରଜକିଶୋରଙ୍କୁ 
ରାଜନୈତିକ ବନ୍ଦୀ ଭାବେ ଜେଲ୍‌ରେ ରଖାଗଲା । କିଛି ଦିନ ପରେ 
ବାଙ୍କୀ ଜେଲ୍‌ରୁ ତାଙ୍କୁ କଟକ ଜେଲ୍‌କୁ ସ୍ଥାନାନ୍ତରିତ କରାଗଲା । 

କଟକ ଜେଲ୍‌ରେ ତାଙ୍କର ଘନିଷ୍ଠ ବନ୍ଧ ଓ ସହକର୍ମୀମାନେ ବିଭିନ୍ନ 
ଅଭିଯୋଗରେ ଗିରଫ ହୋଇ ଜେଲ୍‌ ଦଣ୍ଡ ଭୋଗୁଥ୍‌ଲେ । ରାଜନୈତିକ 
ବନ୍ଦୀ ଭାବେ ବ୍ରଜକିଶୋର ଚାରିଗୋଟି ଜେଲ୍‌ରେ ପ୍ରାୟ ଦୁଇବର୍ଷ 
କଟାଇଥ୍‌ଲେ | ତାଙ୍କ ମତରେ ˆ ଜେଲ୍‌ ଜୀବନ ଦୁଃଖଦାୟକ ହେଲେ 
ହେଁ ରାଜନୈତିକ ବନ୍ଦୀ ଭାବରେ ମୁଁ ଯଥେଷ୍ଟ କିଛି ଶିକ୍ଷା କରିବାର 


Mo 

ସୁଯୋଗ ପାଇଥ୍‌ଲି ।” ? ଢେଲ୍‌ ଭିତରେ ସେ ରାମାୟଣ, ମହାଭାରତ, 
ଗୀତା, ନୃସିଂହ ପୁରାଣ, ଗାନ୍ଧିଜୀ ଓ ରାଜାଜୀଙ୍କ ଗୀତା ଭାଷ୍ୟ ପଢ଼ି 
ସମୟ କଟାଉଥ୍‌ଲେ । 


କଟକ ଜେଲ୍‌ରେ ସେ ୧୬ ନମ୍ବର ୱାର୍ଡରେ ରହୁଥ୍ଲେ | ୫ ପୁଟ 
ଲମ୍ବା, ୨ ଫୁଟ ଚୃଉଡ଼ା ଓ ଦେଢ଼ ଫୁଟ ଉଚ୍ଚର ଏକ ସିମେଣ୍ଟ ପିଶ୍ରି ତାଙ୍କୁ 
ଶୋଇବାପାଇଁ ଦିଆ ଯାଇଥଲା । ଅନ୍ୟ ବନ୍ଦୀମାନେ କମ୍ବଳ ପକାଇ 
ଶୋଉଥ୍‌ବା ବେଳେ ରାଜନୈତିକ ବନ୍ଦୀ ଭାବରେ ସେ ନିଜ ବିଛଣା 
ବ୍ୟବହାର କରିପାରୁଥ୍‌ଲେ । 


ସବୁଦିନ ସକାଳ ୬ଟା ବେଳେ ତାଙ୍କୁ ୱାର୍ଡରୁ ବାହାରକୁ 
ଛଡ଼ାଯାଉଥ୍ଲା । ବନ୍ଦୀମାନେ ନିତ୍ୟକର୍ମ ସାରି ସକାଳ ଜଳଖିଆ ପାଇଁ 
ପଲମ ଧରି ଧାଡ଼ି ଧାଡ଼ି ହୋଇ ବସନ୍ତି । ସକାଳ ଜଳଖିଆରେ ଖେଚୁଡ଼ି 
ଓ ଖଟା ଦିଆଯାଏ ! ସନ୍ଧ୍ୟା ଖାଇବା ପରେ ଘଣ୍ଟି ବାଜିଲେ ସମସ୍ତେ ୱାର୍ଡ 
ଭିତରେ ପଶନ୍ତି ଓ ବାହାରୁ ତାଲା ପଡ଼େ । ସପ୍ତାହରେ ଥରେ ମାଛ ବା 
ମାଂସ ଓ ବିରି ଡାଲି ଖାଇବାକୁ ମିଳେ । ଗୋଟିଏ ଲୁହା ପଲମ 
ଦିଆଯାଇଥାଏ । ସେଇଥ୍‌ରେ ବନ୍ଦୀମାନେ ଖାଆନ୍ତି ଓ ପାଣି ନେର 
ପାଇଖାନାକୁ ଯାଆନ୍ତି । ରାଜନୈତିକ ବନ୍ଦୀମାନଙ୍କୁ ଲାଇବ୍ରେରୀରୁ ବହି 
ଆଣି ପଢ଼ିବାର ସୁଯୋଗ ମିଳେ । ସପ୍ତାହରେ ଦୁଇଖଣ୍ଡ ଚିଠି ଲେଖିବା 
ପାଇଁ ବି ଅନୁମତି ଥାଏ । 

କଟକ ଜେଲ୍‌ରେ ଥ୍ବାବେଳେ, ବିନା ବିଚାରରେ ବହୁକାଳ ଅଟକ 
ରହିବାର ପ୍ରତିବାଦ କରି ସେ ପ୍ରଧାନମନ୍ତ୍ରୀଙ୍କୁ ଚଠି ଲେଖିଥ୍‌ଲେ । ଏଣୁ 

ତାଙ୍କୁ ଜାମିନ୍‌ରେ ଛାଡ଼ି ଦେବା ପାଇଁ ଆଦେଶ ହେଲା । ମାତ୍ର ସେ 
ଢେଙ୍କାନାଳରେ ପ୍ରବେଶ କରିପାରିବେ ନାହିଁ ବୋଲି କଟକଣା ରହିଲା । 
ଏଣୁ କଟକ ଜେଲ୍‌ରୁ ଖଲାସ ହେଲା ପରେ ସେ ବାଙ୍କୀ ଫେରିଥ୍‌ଲେ । 
ସେଠାରେ କିଛି ଦିନ ରହି ପରିସ୍ଥିତି ଅନୁଧ୍ୟାନ କରିଥଲେ । କାରଣ 
ଢ଼େଙ୍କାନାଳ ଗଲେ ରାଜା ତାଙ୍କୁ ମାରି ଦେଇ ପାରନ୍ତି ବୋଲି ସେ 


ଆଶଙ୍କା କରୁଥ୍ଲେ | 


୧୯୪୨ ମସିହା ଭାରତ ଛାଡ଼ ଆନ୍ଦୋଳନ ବେଳେ 
ବ୍ରଜକିଶୋରଙ୍କୁ ତାଙ୍କ ଗ୍ରାମ ଗଞ୍ଜେଇଡିହରୁ ଗିରଫ କରାଯାଇଥ୍‌୍ଲା । 
ଅଗଷ୍ଟ ୧୯ ତାରିଖରେ ସେ ଗିରଫ ହୋଇ ଢ଼େଙ୍କାନାଳ ଜେଲ୍‌ରେ 
ରହିଲେ | ଢ଼େଙ୍କାନାଳ ଜେଲ୍‌ରେ “କଂ ଶ୍ରେଣୀର ରାଜନୈତିକ ବନ୍ଦୀ 
ଭାବରେ କିଛିଟା ଅଧକ ସୁବିଧା ସୁଯୋଗ ମିଳୁଥ୍ଲା । ଚିଠି ପତ୍ର ଦେବା 
ଉପରେ କଟକଣା ଥୁଲେ ମଧ୍ୟ ୧୫ ଦିନରେ ଥରେ ତାଙ୍କ ଆତ୍ମୀୟ 
ସ୍ଵଜନଙ୍କୁ ସାକ୍ଷାତ କରିବାର ସୁଯୋଗ ମିଳୁଥ୍ଲା । 

୧୯୪୩ ମସିହା ଜାନୁୟାରୀ ୨୦ ତାରିଖରେ ଆଠଗଡ଼ ଜେଲ୍‌କୁ 
ବନ୍ଦୀ ବିନିମୟ ସୂତ୍ରରେ ତାଙ୍କର ବଦଳି ହେଲା । ସେଠା ଜେଲ୍‌ର ଅବସ୍ଥା 
ଅତ୍ୟନ୍ତ ଶୋଚନୀୟ ଥୁଲା । ଆଠଗଡ଼ ଜେଲ୍‌ରେ ତାଙ୍କ ସ୍ଵାସ୍ଥ୍ୟ ଖରାପ 
ହେଲା | ଏଣୁ ଚିକିତ୍ସା ପାଇ ତା ୧୫.୮.୪୩ ରେ ତାଙ୍କୁ ଢ଼େଙ୍କାନାଳ 
ଜେଲ୍‌କୁ ସ୍ଥାନାନ୍ତର କରି ସପ୍ତାହକ ପରେ ଛାଡ଼ି ଦିଆଯାଇଥିଲା । 
ଅନ୍ୟ ଗଡ଼ଜାତ ଆନ୍ଦୋଳନର ନେତୃତ୍ଵ 

ବ୍ରଜକିଶୋର କେବଳ ଢ଼େଙ୍କାନାଳ ପ୍ରଜାମଣ୍ଡଳ ଆନ୍ଦୋଳନର 
ନେତା ନଥ୍‌ଲେ । ପଣ୍ଡିତ ନେହେରୁ, ପଟାଭିସୀତାରାମାୟା, ସାରଙ୍ଗଧର 

ଦାସ ଓ ନବକୃଷ୍ଣ ଚୌଧୁରୀଙ୍କ ନିର୍ଦ୍ଦେଶରେ ସେ ବଡ଼ମ୍ବା, ନରସିଂହପୁର, 
ଆଠଗଡ଼, ତିଗିରିଆ ଓ ହିନ୍ଦୋଳ ପ୍ରଭୃତି ଗଡ଼ଜାତର ପ୍ରଜାମଣ୍ଡଳ 
ଆନ୍ଦୋଳନରେ ମୂଖ୍ୟ ଭୂମିକା ଗ୍ରହଣ କରିଥ୍‌ଲେ । ଏଥ୍‌ପାଇଁ ସେ ବହୁ 
ନିର୍ଯାତନା ସହିଥ୍‌ଲେ । 

୧୯୪୨ ମସିହା ଭାରତ ଛାଡ଼ ଆନ୍ଦୋଳନରେ ଗିରଫ ହେବା 
ପୂର୍ବରୁ ବ୍ରଜକିଶୋର ଏହି ସବୁ ଗଡ଼ଜାତ ମାନଙ୍କରେ ପ୍ରଜା ଆନ୍ଦୋଳନର 
ମୂଳଦୁଆ ପକାଇଥ୍‌ଲେ ! ଜେଲ୍‌ରୁ ଖଲାସ ହେବା ପରେ ପୁଣି ଥରେ 
ଆନ୍ଦୋଳନକୁ ଦୃଢ଼ କରିବା ପାଇଁ ସେ ଲାଗି ପଡ଼ିଲେ । 

ଆଠଗଡ଼ ରାଜାଙ୍କ ଅତ୍ୟାଚାର ସହି ନପାରି ଅନେକ ପ୍ରଜା 
ବ୍ରଚକିଶୋରଙ୍କ ଦାୟିତ୍ସରେ ଥୁବା ବାଙ୍କୀ-ଘୋଳପୂର ଶିବିରରେ ଆଶ୍ରୟ 


ନେଇଥ୍‌ଲେ। 

ବ୍ରଜକିଶୋର ବାଙ୍କୀର ଅନୁଆରୀ ଗ୍ରାମକୁ କେନ୍ଦ୍ର କରି ନିକଟବର୍ରୀ 
ଗଡ଼ଜାତ ଗୁଡ଼ିକରେ ପ୍ରଜାଆନ୍ଦୋଳନକୁ ନେତୃତ୍ଵ ଦେଉଥୁଲେ । 

ନରସିଂହ ପୂରର ଚମ୍ପେଶ୍ଵରଠାରେ ଏକ ସଭାରେ ଉଦ୍‌ବୋଧନ 
ଦେଇ ପ୍ରଜାଆନ୍ଦୋଳନକୁ ଉତ୍ସାହିତ କରିବାକୁ ତାଙ୍କ ନିମନ୍ତ୍ରଣ 
କରାଯାଇଥ୍‌ଲା ।! ଏହି ସଭାରେ ବହୁ ଜନସମାଗମ ହେବ ବୋଲି 
ଆଶଙ୍କା କରି ଗଣ୍ଡଗୋଳ କରିବାକୁ ରାଜା ଇଷ୍ଟର୍ଣ୍ଣ ଏ ନେସ୍ଵି ସୈନ୍ଯମାନଙ୍କୁ 
ଡକାଇଥ୍ଲେ। ସଭାରେ ଗୋଟିଏ ପଟେ ହଜାର ହଜାର ଲୋକ ଠେଙ୍ଗା, 
ବାଡ଼ି ଓ ଖଣ୍ଡା ପ୍ରଭୃତି ଅସ୍ତ ଶସ୍ତ ଧରି ସୁସଜିତ ହୋଇ ରହିଥ୍ବାବେଳେ 
ଅନ୍ୟପଟେ ସୈନ୍ୟବାହିନୀ ଗୁଳିଗୁଳା ଧରି ଆକ୍ରମଣ କରିବାକୁ 
ପ୍ରସ୍ତୃତ ଥ୍ଲେ । ସଭାମଞ୍ଚ ଉପରକୁ ଉଠି ପ୍ରଥମେ ବ୍ରଜକିଶୋର 

ଲୋକମାନଙ୍କ ଶାନ୍ତ କରାଇଲେ । ସେ ଗାଛିଜୀଙ୍କ ପ୍ରଦର୍ଶିତ ଅହିଂସା 
ମାର୍ଗ ଅନୁସରଣ କରି ଅସ୍ତ୍ଶସ୍ତ ତଳେ ରଖିଦେବାକୁ ନିର୍ଦ୍ଦେଶ ଦେଲେ । 
ଏହା ଫଳରେ ଏକ ବଡ଼ ଧରଣର ଗଣ୍ଡଗୋଳକୁ ଏଡ଼ାଇ ଦିଆଯାଇଥ୍‌ଲା ! 

ଏହା ପରଦିନ ନରସିଂହପୂର ହାଟ ତୋଟାରେ ଏକ ବିରାଟ 
ସଭାର ଆୟୋଜନ କରାଯାଇଥୁଲା । ସବୂ ରାଜକର୍ମଚାରୀ ସେଠାରେ 
ଉପସ୍ଥିତ ଥ୍ଲେ । ବ୍ରଜକିଶୋର ଅହିଂସା ଆନ୍ଦୋଳନର ଆଭିମୁଖ୍ଯ 
ସଂପର୍କରେ ଲୋକମାନଙ୍କୁ ବୂଝାଇଥ୍‌ଲେ । ଶେଷରେ ମହାତ୍ମା ଗାଛି କି 
ଜୟ” , ପ୍ରଜାମଣ୍ଡଳ କି ଜୟଂ, ‘ରାଜତନ୍ତ୍ର ଧ୍ବଂସ ହେଉ? ପ୍ରଭୃତି ଧ୍ଵନି 
ସହ ସଭା ସରିଥ୍ଲା । ଏଭଳି ବଡ଼ ଧରଣର ସଭା ପୂର୍ବରୁ ନରସିଂହ 
ପୁରରେ କେବେ ହୋଇନଥୁ୍ଲା | 

ବଡ଼ମ୍ବା ପ୍ରଜାମଣ୍ଡଳ ଆନ୍ଦୋଳନକୁ ଉତ୍ସାହିତ କରୁଥ୍ବାରୁ ସେଠିକାର 
ରାଜା ବ୍ରଜକିଶୋରଙ୍କ ନାମରେ ଏକ ଗିରଫ ପରୱାନା ଜାରି କରିଥଲେ । 
ଅଭିଯୋଗ ଥଲା, ତାଙ୍କ ଜଙ୍ଗଲରୁ କାଠ ଚୋରି । ବ୍ରଜକିଶୋର କୋର୍ଟକୁ 
ଯିବାବେଳେ ତାଙ୍କୁ ମାଡ଼ ଦେବା ପାଇଁ ମଧ୍ୟ ଯୋଜନା ହୋଇଥଲା । 
କଟକର ଦୀନବନ୍ଧୁ ସାହୁ ଆଡଭୋକେଟ୍‌ ତାଙ୍କ ପକ୍ଷରୁ ଲଢ଼ିଥ୍‌ଲେ । 
ଶେଷରେ ୧୫ ଦିନ ଜେଲ୍‌ ଓ ଶହେଟଙ୍କା ଜୋରିମାନା ହେଲା । 
ବ୍ରଜକିଶୋରଙ୍କ ଦଣ୍ଡାଦେଶ ଏଭଳି ସମୟରେ ମିଳିଲା, ଯେପରି ସେ 
ଜାମିନ୍‌ ନ ପାଇ ଜେଲ୍‌କୁ ଯିବେ । ତାଙ୍କୁ ଅଣ୍ଟାରେ ଦଉଡ଼ି ଓ ହାତରେ 
ହାତକଡ଼ି ପକାଇ ଜେଲ୍‌କୁ ନିଆଗଲା । ପରେ ସେ ରାୟପୁରଠାରେ 
ଅବସ୍ଥାପିତ ଜଜ୍‌କୋର୍ଟରେ ଅପିଲ୍‌ କରି ଖଲାସ୍‌ ହୋଇଥ୍‌ଲେ ! ଏଥ୍‌ରେ 
ସାଧାରଣ ପ୍ରଜାମାନେ ବିଦ୍ରୋହ କରି ଉଠିଥୂଲେ | 

ବାଙ୍କୀର ଆନୂୁଆରୀଠାରେ ୧୯୪୬ ମାର୍ଚ୍ଚ ୧୨ ତାରିଖରେ 
ବଡ଼ମ୍ବାଇ ନରସିଂହପୁର, ଢ଼େଙ୍କାନାଳ, ଆଠଗଡ଼ ଓ ତିଗିରିଆ 
ପ୍ରଜାମାନଙ୍କର ଏକ ବିରାଟ ସଭା ହୋଇଥଲା । ବଡ଼ମ୍ବା ରାଜା ଡ଼େଙ୍ଗୁରା 
ଦ୍ଵାରା ଏ ସଭାରେ ଯୋଗ ନ ଦେବାକୁ ଲୋକଙ୍କୁ ନିର୍ଦ୍ଦେଶ ଦେଇଥ୍‌ଲେ । 
ମହାନଦୀ ଘାଟ ପାରି ହୋଇ ଲୋକେ ଯେଭଳି ସଭାସ୍ଥଳକୁ ନ 
ଆସନ୍ତି,ସେଥ୍ପାଇଁ ତଙ୍ଗାଗୁଡ଼ିକୁ ଲୁଚାଇ ଦିଆଯାଇଥ୍‌୍ଲା ! 


ଏହିସବ୍ୂ ସଭାଗୁଡ଼ିକ ପରେ ସଂପୃକ୍ତ ରାଜ୍ୟରେ ପ୍ରଜାମଣ୍ଡଳ 
ଆନ୍ଦୋଳନ ତେଜି ଉଠିଲା ଓ ଶେଷରେ ରାଜାମାନେ କ୍ଷମତା ହସ୍ତାନ୍ତର 
କଲେ । 

ଆନ୍ଦୋଳନର ଅନ୍ତିମ ପର୍ଯ୍ୟାୟ 


ପ୍ରଜାମଣ୍ଡଳ ନେତାମାନଙ୍କୁ ବ୍ୟାପକ ଗିରଫ ଦାରୀ ସହିତ ଲୋକଙ୍କ 
ଉପରେ ବ୍ୟାପକ ଅତ୍ୟାଚାର, ସମୂହ ଜୋରିମାନା, ମିଥ୍ୟା ମକଦ୍ଦମା 
ପ୍ରଭୃତି ଯୋଗୁଁ ପ୍ରଜାମଣ୍ଡଳ ଆନ୍ଦୋଳନ କିଛିକାଳ ଶିଥ୍ଳ ହୋଇଯାଇଥ୍‌ଲା | 
ଇତି ମଧ୍ୟରେ ନେତାମନେ ଖଲାସ ହେଲେ ଓ ସେମାନଙ୍କ ନାମରେ 
କରାଯାଇଥ୍‌ବା ମକଦଦାଗୁଡ଼ିକ ବିଚାରାଳୟରେ ମିଥ୍ୟା ବୋଲି ପ୍ରମାଣିତ 
ହେଲା । ବ୍ରଜ କିଶୋରଙ୍କ ବିରୁଦ୍ଧରେ ଗୁଲିଖଟିରୁ ଚୋରି କରିଥବା 
ଅଭିଯୋଗ ହୋଇଥଲା | ଏହା ଏକ ମିଛ ମକଦମା ଥଲା । 


ଜେଲରୁ ଖଲାସ ହେବା ପରେ ବ୍ରଜକିଶୋର ଢ଼େଙ୍କାନାଳ 
ପ୍ରଜାମଣ୍ଡଳ ସଂଗଠନକୁ ଅଧକ ଦୃଢ଼ ଓ ସକ୍ରିୟ କଲେ । ସେ ରହିଲେ 
ସଭାପତି । କୃରିବାସ ପ୍ରଧାନ ସଂପାଦକ ଓ ମହମ୍ମଦ ଆୟୁବ କୋଷାଧକ୍ଷ 
ହେଲେ । ଏହା ସହିତ ସ୍ବେଚୁାସେବକ ବାହିନୀ ମଧ୍ଯ ପୁନର୍ଗଠିତ ହେଲା | 
୧୯୪୨-୪୩ ରେ ପ୍ରଜାମଣ୍ଡଳ ଦୃଢ଼ ହେଉଥ୍‌ବାବେଳେ ରାଜାମାନେ 
ମଧ୍ଯ ‘ଚାମ୍ବର ଅଫ ପ୍ରିନ୍‌ସେସ୍‌' ନାମକ ଏକ ସଂଗଠନ ଗଢ଼ିଲେ । 


ପ୍ରଜାମଣ୍ଡଳ ଆନ୍ଦୋଳନ ବ୍ୟାପକ ହେବା ଫଳରେ ରାଜାଙ୍କର 
ଶାସନ ଉପରେ କର୍ଚ୍ତତ୍ସ ହ୍ରାସ ପାଇବାକୁ ଲାଗିଲା |! ରାଜ୍ୟରେ କ୍ରମାଗତ 
ଅରାଜକତା ଲାଗି ରହିବା ଯୋଗୁଁ ଇଂରେଜ ସରକର ଏସ୍‌.କେ. 
ଶ୍ରୀବାସ୍ତବଙ୍କୁ ମୁଖ୍ୟମନ୍ତ୍ରୀୟ ଟି. ସତ୍ଯନାରାୟଣଙ୍କୁ ସାଧାରଣ ମନ୍ତ୍ରୀ, 
ଗୋପାଳ ଦାସଙ୍କୁ ସ୍ଵତନ୍ତ୍ର ଅଫିସର ଓ ଓ.କେ. ଚାଟାର୍ଚିଙ୍କୁ ପୋଲିସ୍‌ 

ଏସ.ପି. ଭାବେ ନିଯୁକ୍ତ କଲେ । ସେମାନେ ରାଜାଙ୍କ ଠାରୁ ଶାସନ 
ଦାୟିତ୍ଵ ନେବା ପାଇଁ ଢ଼େଙ୍କାନାଳରେ ଆସି ପହଞ୍ଚିଲେ । ରାଜା ଓ 
ରାଜକର୍ମଚାରୀମାନଙ୍କ ବ୍ୟାପକ ଦୁର୍ନୀତି ଓ ଅନ୍ୟାୟ ଅତ୍ଯାଚାର 
ସଂପର୍କରେ ଅନୁସନ୍ଧାନ କରି ସେମାନେ କେତେକଙ୍କୁ ଜେଲ୍‌ ପଠାଇଲେ । 
ଏଥୁରେ ପ୍ରଜାମାନେ ସାମାନ୍ୟ ଆଶ୍ବସ୍ତ ହେଲେ । 

ପରେ ରାଜା କୌଣସିମତେ ପ୍ରଭାବ ବିସ୍ତାର କରି ଶ୍ରୀବାସ୍ତବ ଓ 
ସତ୍ୟନାରାୟଣଙ୍କ ବିଦାୟ କରିଦେଲେ । ସେ ପୁଣି ରାଜ ସିଂହାସନ 
ଅଧ୍କାର କରି ଭବଦେବ ସରକାରଙ୍କୁ ଦେୱାନ ନିଯୁକ୍ତ କଲେ । 

ପ୍ରଜାମଣ୍ଡଳ ମଜବୂତ ହେଉଥ୍‌ବା ଓ ଅଧ୍କ ଲୋକଙ୍କ ସମର୍ଥନ 
ଲାଭ କରୁଥ୍‌ବା ଜାଣି ଶାସନ ଦାୟିତ୍ବ ପ୍ରଜାମଣ୍ଡଳକୁ ହସ୍ତାନ୍ତର କରିଦେବାକୁ 
ଦେୱାନ ଚାହିଁଲେ । ରାଜା ମଧ୍ୟ ମୌଖିକ ଭାବେ ଏହା ସ୍ଵୀକାର କରି 
ସମୟ ଗଡ଼ାଇ ଚାଲିଲେ । ପ୍ରଜାମଣ୍ଡଳର ଘନ ଘନ ବଡ଼ ବଡ଼ ସଭା 
ସାଙ୍ଗକୁ ବ୍ରଜବାବ୍ରଙ୍କ ସ୍ବେଛ୍ଛାସେବକ ବାହିନୀ ଢ଼େଙ୍କାନାଳର ମୂଖ୍ଯ 
ରାସ୍ତାରେ. ରାଜାଙ୍କ ବିରୁଦ୍ଧରେ ଧ୍ଵନି ଦେଇ ଶୋଭାଯାତ୍ରା କରୁଥାନ୍ତି । 
ଶାସନ ଗାଦି ଛାଡ଼ିବା ପାଇଁ ରାଜାଙ୍କୁ ଆହ୍ଵାନ ଦେଉଥାନ୍ତି । ସୈନ୍ୟବାହିନୀ 
ପରୋକ୍ଷରେ ପ୍ରଜାମଣ୍ଡଳକୁ ସମର୍ଥନ କରିବାକୁ ଆରମ୍ଭ କଲେ । ଏଣୁ 
ଶେଷରେ ରାଜା ନିରୁପାୟ ହୋଇ ଅସୁସ୍ଥତା ଆଳରେ ଚିକିତ୍ସା ପାଇଁ 
କଲିକତା ଚାଲିଗଲେ । ସେଠାରୁ ସେ ୱାର୍ଵା ଯାଇ ଗାନ୍ଧିଜୀଙ୍କ ସାକ୍ଷାତ 
କଲେ । ଗାନ୍ଧିଜୀ ପଟେଲଙ୍କ ସହ ପରାମର୍ଶ କରିବାକୁ ତାଙ୍କୁ କହିଲେ । 

ଗାନ୍ଧିଜୀ ଓଡ଼ିଶା ଆସିଥ୍ବା ଅବସରରେ ରାଜାଙ୍କ ଅତ୍ୟାଚାର ସଂପର୍କରେ 
ପ୍ରଜାମଣ୍ଡଳ ନେତାମାନଙ୍କ ଠାରୁ ଜାଣିଥୁଲେ ¦ ଏଣୁ ସେ ରାଜାଙ୍କୁ ସର୍ଦାର 
ପଟେଲଙ୍କ ସହ ସାକ୍ଷାତ କରିବା ପାଇଁ ପରାମର୍ଶ ଦେଲେ । ସର୍ଦ୍ଦାର 
ପଟେଲ ପ୍ରଜାମଣ୍ଡଳ ଉପରେ ତାଙ୍କର କୌଣସି ନିୟନ୍ତ୍ରଣ ନଥ୍‌ବା ଦର୍ଶାଇ 
ରାଜା ସରକାରଙ୍କୁ ଦାୟିତ୍ବ ହସ୍ତାନ୍ତର ନ କରିବା ପଯ୍ୟନ୍ତ ସେ କିଛି କରି 
ପାରିବେ ନାହିଁ ବୋଲି ସୁଷ୍ ଜଣାଇଦେଇଥ୍‌ଲେ ¦ ଶେଷର ରାଜା ଭାରତ 
ସରକାରଙ୍କୁ କ୍ଷମତା ହସ୍ତାନ୍ତର କରିବାକୁ ସମ୍ମତ ହେଲେ । ଫଳରେ 
ପ୍ରଜାମଣ୍ଡଳ ଆନ୍ଦୋଳନ ସ୍ଥଗିତ ରଖିବାକୁ ପଟେଲ ବ୍ରଜକିଶୋରଙ୍କ 
ନିକଟକୁ ଏକ ଟେଲିଗ୍ରାମ ପଠାଇଲେ । 

ଏହି ଟେଲିଗ୍ରାମ ପହଞ୍ଚିବାର ଗୋଟିଏ ଦିନ ଡ଼େରି ହୋଇଥ୍‌ଲେ, 
ପ୍ରଜାମଣ୍ଡଳ କ୍ଷମତା ଦଖଲ କରିଯାଇଥାନ୍ତେ । ଯୋଜନା ଅନୁଯାୟୀ 
ରାଜା ଢେଙ୍କାନାଳରେ ପହଞ୍ଚିବା ମାତ୍ରେ ତାଙ୍କୁ ଗିରଫ କରି ଜେଲ୍‌କୁ 
ପଠାଯାଇଥାନ୍ତା । ପରେ ସ୍ବେଛୁସେବକ ବାହିନୀ ଓ ଓଡ଼ିଶା ପୋଲିସ୍‌ 
ସାହାଯ୍ୟରେ ଅନ୍ୟ ଗଡ଼ଜାତର ରାଜାମାନଙ୍କୁ ଗିରଫ କରାଯାଇଥାଆ୍ତା । 
ମାତ୍ର ଭାଗ୍ୟର ବିଡ଼ମ୍ବନା । ରାଜା ରକ୍ଷା ପାଇଗଲେ । ଶେଷରେ ସର୍ଦାର 
ପଟେଲ ଓ ତାଙ୍କ ସଚିବ ମେନନ ଓଡ଼ିଶାରେ ପହଞ୍ଚିଲେ । ଡଃ. ହରେକୃଷ୍ଣ 
ମହତାବଙ୍କ ନେତୃତ୍ଵରେ ଆଲୋଚନା ଚାଲି ୧୯୪୭ ଡିସେମ୍ବର ୧୨ 
ତାରିଖରେ କଟକଠାରେ କ୍ଷମତା ହସ୍ତାନ୍ତର ହେଲା ଓ ଅତ୍ୟାଚାରୀ 
ଶାସନର ଶେଷ ହେଲା । 

ଆଜୀବନ ସଂଗ୍ରାମୀ ବ୍ରଜ କିଶୋର 

ରାଜା ରାଜୁଡ଼ା ଶାସନ ବିରୁଦ୍ଧରେ ବ୍ରଜକିଶୋର ସଂଗ୍ରାମ ଚଳାଇ 
ବିଜୟ ଲାଭ କଲେ । କିନ୍ତୁ ଏତିକିରେ ତାଙ୍କର କାମ ସରି ନଥୁଲା | 
ଜଣେ ପ୍ରକୃତ ଦେଶସେବକ ଭାବରେ ସ୍ଵାଧୀନ ଭାରତରେ ଜନମଙ୍ଗଳ 
କାଯ୍ୟରେ ସେ ନିଜକୁ ସଂପୂର୍ଣଭାବେ ନିୟୋଜିତ କରିଥୁଲେ ! 


ଲୋକ ପ୍ରତିନିଧ୍‌ ଶାସନରେ ଗଡ଼ଜାତ ଅଞ୍ଚଳଗୁଡ଼ିକର ପ୍ରତିନିଧ୍‌ଙ୍କୁ 
ନେଇ ଷ୍ଟେଟ କାଉନସିଲ ଗଠନ କରାଗଲା । ଢ଼େଙ୍କାନାଳରୁ ବ୍ରଜକିଶୋର 
ଧଳ ଓ ମହେଶ୍ବର ସୁବାହୁ ସିଂହ କାଉନସିଲର୍‌ ନିର୍ବାଚିତ ହେଲେ । 


ଜିଲ୍ଲା ପରିଷଦ ସଭାପତି 


୧୯୬୧ ମସିହାରେ ପ୍ରଥମେ ଓଡ଼ିଶାରେ ଜିଲ୍ଲା ପରିଷଦ ପ୍ରଚଳନ 
ହେଲା | ବ୍ରଜ କିଶୋର ଢ଼େଙ୍କାନାଳ ଜିଲ୍ଲା ପରିଷଦର ପ୍ରଥମ ସଭାପତି 


aL 


ଭାବେ ନିର୍ଦ୍ଧନ୍ଦୁରେ ନିର୍ବାଚିତ ହେଲେ । ତାଙ୍କ ସ୍ତ୍ରୀ ଇନ୍ଦୁମତୀ ଧଳ ମଧ୍ୟ 
ଜିଲ୍ଲା ପରିଷଦର ସଦସ୍ୟା ଭାବେ ନିର୍ବାଚିତା ହୋଇଥ୍‌ଲେ । ସେ ୧୯୬୧ 
ଠାରୁ ୧୯୬୩ ପର୍ଯ୍ୟନ୍ତ ପୂରା ସମୟ ଜିଲ୍ଲା ପରିଷଦର ସଭାପତି 


ରହିଥୂ୍‌ଲେ । 


ସମୟର ଚକ ଗଡ଼ିଲା । ଯେଉଁ ରାଜାଙ୍କ ଅଧୀନରେ ବ୍ରଜକିଶୋର 
ଚାକିରି କରିଥ୍‌ଲେ, ଯାହାଙ୍କ ଅତ୍ୟାଚାରର ଶିକାର ହୋଇ ତାଙ୍କ ଘର 
ବାଡ଼ି, ଧନ ସଂପରି ନଷ୍ଟ ହୋଇଥ୍‌ଲା, ସେ ଜେଲ୍‌ ଭୋଗିଥ୍ଲେ, ସେହି 
ରାଜା ଓ ରାଣୀ ଜିଲ୍ଲା ପରିଷଦର ସଭ୍ୟ ରହିଥ୍‌ଲେ । ଯେଉଁ ପ୍ରଶାସନିକ 

ଅଧ୍କାରୀମାନେ ତାଙ୍କୁ ଦଣ୍ଡ ଦେଇଥ୍‌ଲେ, ସେମାନେ ତାଙ୍କ ନିର୍ଦ୍ଦେଶରେ 
କାମ କଲେ । 


ଢ଼େଙ୍କାନାଳ ଜିଲ୍ଲାର ସର୍ବାଙ୍ଗୀନ ଉନ୍ନତି ପାଇଁ ଜିଲ୍ଲା ପରିଷଦର 
ସଭାପତି ଭାବରେ ସେ ଅନେକ କାମ କରିଥୁଲେ । କୃଷି, ଶିଳ୍ପ 
ରାସ୍ତାଘାଟ, ଶିକ୍ଷା ଓ ସ୍ଵାସ୍ଥ୍ୟ ଅବସ୍ଥାର ଉନ୍ନତି ପ୍ରତି ସେ ବିଶେଷ ଧ୍ଯାନ 
ଦେଇଥ୍‌ଲେ । ନିଜ ଅଞ୍ଚଳରେ ଶିକ୍ଷାର ବିକାଶ ପାଇଁ ନିଜ ବାପାଙ୍କ 
ନାମରେ ଭୋଳେଶ୍ଵର ଧଳ ହାଇସ୍କୁଲ ପ୍ରତିଷ୍ଠା କରିଥ୍‌ଲେ ! ଏବେ ତାହା 
କଲେଜରେ ପରିଣତ ହୋଇଛି । 


ସମବାୟ ଆନ୍ଦୋଳନ ପଥ ପ୍ରଦର୍ଶକ 


ବିପ୍ନବୀ ବ୍ରଜକିଶୋର ଜୀବନରେ କେବଳ ରାଜନୀତି କରିନାହାନ୍ତି, 
ସେ ବହୁ ସାଂସ୍କୃତିକ ଅନୁଷ୍ଠାନ ଗଠନ କରି ସମାଜର ସେବା କରିଛନ୍ତି । 
ସମବାୟ ଆନ୍ଦୋଳନ ସଂପର୍କରେ ଲୋକଙ୍କ ମଧ୍ଯରେ ଜାଗରଣ ସୃଷ୍ଟି 
କରିବାରେ ସେ ଅଗ୍ରଣୀ ଥୁଲେ । 


ସରାକ ପାଟଣା ତନ୍ସବାୟ ସମବାୟ ସମିତି ପ୍ରତିଷ୍ଠା କରି ସେ 
ଏହାର ସଭାପତି ଭାବେ ୧୯୫୮ ରୁ ୧୯୭୦ ପୟୀନ୍ତ କାଯ୍ୟ 
କରିଥଲେ । ଗରିବ ବୃଣାକାରମାନଙ୍କ ଉନ୍ନତି ପାଇଁ ସେ ବଡ଼ମ୍ବା ଓ 
ମାଣିଆବନ୍ଧରୁ ଅଭିଜ୍ଞ ବ୍ରଣାକାରମାନଙ୍କୁ ଆଣି ଏହି ସମବାୟ ସମିତିର 
ସଦସ୍ୟମାନଙ୍କ ତାଲିମ ଦେଇଥ୍‌ଲେ । ଢ଼େଙ୍କାନାଳ ଗୃହ ନିର୍ମାଣ ସମବାୟ 
ସମିତି ଓ ଅର୍ବାନ କୋ-ଅପରେଟିଭ ବ୍ୟାଙ୍କର ସେ ସଭାପତି ଥୁଲେ | 


ଢ଼େଙ୍କାନାଳ ଆଞ୍ଚଳିକ ବାଣିଜ୍ୟ ସମବାୟ ସମିତିର ସେ ୩ ବର୍ଷ କାଳ 

ସଭାପତି ଥଲେ ଓ ବ୍ୟବସାୟର ଅଭିବଵବି ଘଟାଇଥ୍‌ଲେ । ଗରିବ 
ଚାଷୀମାନଙ୍କ ଉପକାର ପାଇଁ ସେ ଚନ୍ଦ୍ରଶେଖର ପ୍ରସାଦ ଠାରେ 
ଗ୍ରେନ୍‌ଗୋଲା ପ୍ରତିଷ୍ଠା କରିଥଲେ ! ଅନୁଗୁଳ କେନ୍ଦ୍ର ସମବାୟ ବ୍ୟାଙ୍କର 
୩ ଥର ସଭାପତି ନିର୍ବାଚିତ ହୋଇଥ୍‌ଲେ । 'ଛ ଦେଶ” ସମବାୟ 
ଭଣ୍ଡାର ତାଙ୍କରି ଉଦ୍ୟମରେ ଆରମ୍ଭ ହୋଇଥଲା । ସେଠାରେ ୧୯୭୭ 
ରେ ଗୋଟିଏ ଦୂଗ୍ଧ ଉତ୍ପାଦନ ସମବାୟ ସମିତି ଗଠନ କରି ସେ ଏହାର 
ସଭାପତି ହୋଇଥୂଲେ । ସମବାୟ ଆନ୍ଦୋଳନର ଜଣେ ଅଗ୍ରଣୀ ନେତା 


ଭାବରେ ସେ ବହୁବାର ସମ୍ମାନିତ ହୋଇଛନ୍ତି । 
ଘଟଣା ବହୁଳ ଜୀବନ 


ବ୍ରଜ କିଶୋର ବହୁ ଅନୁଷ୍ଠାନ ସହ ସଂଶ୍ଳିଷ୍ଟ ଥଲେ । ୧୯୫୦ ରୁ 
୧୯୫୬ ପଯ୍ୟନ୍ତ ସେ ଢେଙ୍କାନାଳ ଜିଲ୍ଲା କଂଗ୍ରେସ କମିଟିର ସାଧାରଣ 
ସଂପାଦକ ଓ ପ୍ରଦେଶ କଂଗ୍ରେସର ସଦସ୍ୟ, ଢେଙ୍କାନାଳ ଜିଲ୍ଲା ଭାରତ 
ସେବକ ସମାଜର ଆବାହକ, କୃଷି ମହାବିଦ୍ୟାଳୟ ପରିଚଳନା ବୋର୍ଡ଼ର 
ସଭ୍ୟ, ରାଜ୍ୟ ସ୍ଵାଧୀନତା ସଂଗ୍ରାମୀ ସଂଘର ଉପସଭାପତି ଏବଂ କୃଷକ 
ସମାଜର ଆଜୀବନ ସଭ୍ୟ ଭାବରେ ସେ ବହୁ ସାମାଜିକ ଓ ସାଂସ୍କୃତିକ 
ଅନୁଷ୍ଠାନର କର୍ମକର୍ରା ଥ୍‌ଲେ । ଏବେ ମଧ୍ଯ ବହୁ ଅନୁଷ୍ଠାନ ସହ ସେ 
ସଂପୃକ୍ତ ଅଛନ୍ତି । 

ତାଙ୍କର ଅମର କୃତି ଆତ୍ମଜୀବନୀ ¢ ଭୁଲିବୂ ନାହିଁ” ରେ ସେ 
ଗଡ଼ଜାତ ଅଞ୍ଚଳରେ ପ୍ରଜାମାନଙ୍କ ଉପରେ ଅତ୍ୟାଚାର, ବିଶେଷତଃ 

ଢେଙ୍କାନାଳରେ ଅଙ୍ଗେ ଲିଭାଇଥ୍‌ବା ବହୁ ଅନୁଭୂତି ଲିପିବଦ୍ଧ କରିଛନ୍ତି 
୧୯୮୩ ମସିହାରେ ଓଡ଼ିଶା ସାହିତ୍ୟ ଏକାଡେମୀ ଏଥ୍‌ପାଇଁ ତାଙ୍କୁ 
ତାମ୍ରଫଳକ ଓ ଉପଢ଼ୌକନ ପ୍ରଦାନ କରି ସମ୍ମାନିତ କରିଛନ୍ତି । 

ବିପ୍ଳବୀ ବ୍ରଜକିଶୋର ଏବେ ୮୬ ବର୍ଷ ଅତିକ୍ରମ କଲେଣି । ଜଣେ 
ଗାନ୍ଧିବାଦୀ ନେତା ରୂପେ ଏବେ ମଧ୍ଯ ସେ ଲୋକଙ୍କ ଦ୍ଵାରା ସମ୍ମାନିତ । 
ତାଙ୍କର ଜୀବନ ଆଗାମୀ ବଂଶଧରଙ୍କ ଲାଗି ପ୍ରେରଣାର ଉତ୍ସ ହୋଇ 
ରହିବ - ଏଥ୍‌ରେ ସନ୍ଦେହ ନାହିଁ । 

